

ليکوال: نصير احمد احمدي

۱۳۹۱ ل کال

يوه خبره درته وکم؟



بِسْمِ اللَّهِ الرَّحْمَنِ الرَّحِيمِ



د کتاب پيژندنه

د کتاب نوم:

يوه خبره درته وکم؟

ليکوال :

نصير احمد احمدي

د ليکوال د تليفون شمېره:

۰۷۰۰۲۵۶۱۹۱

ايميل

nasirahmad_ahmadi@yahoo.com

خپرندوی:

مومند خپرندويه ټولنه، جلالاباد

د پښتې ډېزاین

فريد احمد يوسفزی

کمپوز


نصير احمد احمدي

د پښتې انځور

نصير احمد احمدي

چاپ کال:

۱۳۹۱ ل



ډالۍ

ګران وطن افغانستان ته!



تیاره وه. سړي گړندي گامونه اخیستل. له کلي ووت. شمال لور ته پراخه دښته په مخه ورغله. دښته او اسمان ، دواړه یولاس تک تور وو ، یواځې رڼو ستورو سره جلا کول. سړي یوه شېبه مزل وکړ ، ځای ځای به په واوره وخوت ، له بوتونو به یې کرښنده اواز پورته شو ، نور هېڅ هم نه اورېدل کېدل. کله کله به یې د شغالاتو انګولا په زړه ننوته.

پاو ووت. ستورو دومره رڼا کوله چې سړی د کارېز د سپرغې (څاه) پر سر د لرګي لوی څرخ ته ودروي. سړي څرخ تاو کړ. غنجا شوه. ده څه نه لیدل ، خو په دې پوهېده چې پر څرخ د تاو شوي پړي سر ، لاندې سپرغې ته کښته کیږي.

شېبه وروسته یې پړي ته ټکان ورکړ. لاندې د اوبو چرپا شوه ، پړی د کارېز تل ته رسیدلی و. سړي بوتونه وایستل. د پړي پورتنۍ برخه یې پر څرخ تاو کړه. پړۍ یې ونیو ، پر لاسونو یې زور راووست. پښې یې سپرغې ته ور وغزولې ، په هوا کې خورند پاتې شو. سړي موت— موت پړی خوشی کاوه. دی لاندې روان و ، شېبه وروسته یې پر لوڅو پښو سړي اوبه ور واوښتې.

سړي د خپل پنډ کوټ جیب ته لاس کړ. لاس یې راویست ، د لاسي بتۍ سپینه رڼا په رڼو ، روانو اوبو ولکېده.

کروپ شو. په اوبو کې مخ پورته لار. خولۍ یې د کارېز د تونل له پاسۍ برخې ورې لوټې رابېلې کړې. ورمېر یې لندو خاور ونیو.

ده په احتیاط گامونه اخیستل ، ځای ځای به اوبه ژورې شوې. پر ځنګنو به یې راواوښتې. بیرته به بېدیو ته ټیټې شوې. دی ورو ورو مخکې ته. کله کله به سپینه رڼا د اوبو څاڅکو ته سیخه شوه. څاڅکي د کارېزه د تونل له پورتنیو لندو خټوڅخه را څڅېدل.

یو ځای ودرېد. د مور خبرې لږزه پړې راوسته.

((شېرمامده زویه! پام کوه! کارېزونه درانه دي ، پټې بلاوې دي خدای پټې لري.))

ناڅاپه یې جیغه کړه! ښی پښې ته یې ټکان ورکړ ، اوبه وجرپېدې ، د بتۍ په رڼا کې یو غټ ماهی پورته روان و.

سړي وځنډل ، زړه یې سره راټول کړ ، په زوټه (زوره) یې وویل:


— هېڅ هم نه شته! هېڅ هم نشته ، هېڅ...

د دې خبرې د کارېز په تونل کې انګازې خپرې کړې ، خو دی پوهېده چې پر تندې یې مړې خولې راماتې دي. یو دم یې خوسا بوی پر سپرمو ننوت. بوی ډېر شو ، په کارېزه کې د خراپې شوې غوښې بوی ته.

دوه— درې گامه لیرې ، په اوبو کې چرپا شوه. رڼا پر هماغه ځای ولوېده ، له رڼو اوبو د غوټه ماهیانو شاهپرونه راوتلي وو ، اوبه یې څیرلې ، مخ پورته روان ول.

سړي پزې ته لاس ونیو ، ور مخته شو. یو ځوان خورند سر ناست و. اوبه یې پر غزیدلو ورنو روانې وې ، ملا یې د کارېزه پر دېوال پورې نښتې وه ، تر غاړې یې نری نایلوني پری تاو و.

سړي ورو د هغه کين لاس له اوبو راپورته کړ ، پر گوتو يې دوې غټې گوتمۍ ښکارېدلې ، گوتميو ژېړه رڼا کوله . سړي په بېړه گوتمۍ راويستلې ، لاس يې پرېښود . جسد ړنگ شو ، له اوبو چرمي بټوه راووته ، بوی تېز شو ، تونل د کانگو او استفراق غږ ونيو ، سړي وگرځول ، بټوه يې د اوبو له سره ورپورته کړه . اوبه پاش شوې ، ده مخ کېښته کړندي گامونه واخيستل .



په عمر یخې ښځې وویل:

__شېرمامده زویه! سره غرمه دې کړه!

کوم غږ یې وانه ودرېد

ښځې د بړستن پیڅکه وښوېوله ، ورې کڅوړنې سترگې یې ردې راوختې.

د پراته سړي سترگې پټې وې ، په پکه ککړۍ پورې نښتې تار تار وېښته یې لاندې ښکارېدل. پر لمر وهلې تور تندی یې څاڅکې__څاڅکې خوله پرته وه. ده په تیزی سره ساه اخیسته ، ارتې ، غټې سپرېمې یې کښته پورته کېدې

ښځې په بېره د هغه پلنې اوږې ته تکان ورکړ ، د سړي زکېږوی شو ، پر اړخ راواوښت ، د ورمېر له لنډو پیچلو ویشنو یې د خولو تروش بوی پورته شو.

ښځې د سړي پر غاړه گوټې کېښودې ، گوټو یې لوند تودوالی احساس کړ.

ښځه په بېره ولاړه شوه. په دالان کې یې څر دیوال ته ولاړ کړی کور کړ ، پر نکلي جام اوبه را واوښتې.

بېرته راغله ، شېبه وروسته د سړي پر تندی لنډه توتې پرته وه. سړي تېزه تېزه ساه وهله.

ښځې ورو وویل:

__شېرمامده زویه! څنگه یې؟

کړپ شو. لس__ یولس کلن هلک د کوټې په وره کې ودرېد ، په خوشالۍ یې وویل:

__لا لا! په ډب کې هیلۍ ناستې دي.

یو دم یې شونډې وڅرېدې ، ورغی ، د ښځې تر څنگ خواشینۍ کېناست ، سړي ته یې وکتل ، ورو یې وویل:

__تبه یې ده؟

ښځه ولاړه شوه ، په کونج کې د ایښې زاړه لږکین صندوق پله یې پورته کړه. هلک ته یې د لسو روپو نوت ونيو ، ورو یې وویل:

__د کلي له دوکانه د تېې کولۍ راوړه.

د هلک په جیب کې پرنې مردکۍ ونکېدې ، په منډه له کوټې ووت.

ښځې د سړي د تندی توتې بدله کړه ، سړي خپلې وړې سترگې رڼې کړې ، پټې نیولې خړې شونډې یې

وخوځېدې ، په زکېږوي یې وویل:

__څه وخت ده؟

ښځې د وړې کړکۍ خبرنه پرده پورې وهله ، سړي خپلو سترگو ته لاس ونيو ، په غوسه یې وویل:

__لمر د سړای (حویلی) مینځ ته رارسیدلی.

ښځې په خواږه خوله وویل:

__تبه دې وه ، نه مې شواى راپورته کولى.

د سړي تندی گونځې پیدا کړې:

__ادې! زه باید کارېز وکېنم.

ښځه په خبره کې ورولوېده:

__نور کلیوال هم شته!

سړي سره سا ویسته ، ورو یې وویل:

__دوه نیم سوه اوغانۍ (افغانۍ) مې له گوتو ووتې!

څنگ ته ایښی بدنۍ یې وړپورته کړه. دوه — درې غوړپه اوبه یې تر ستوني تېرې کړې ، ناڅاپه یې وتوخل ، کانکو واخیست. مور یې په بیرته ولاړه شوه. چلمچي یې راوړ. سړي خپله خوله پکې ونیوله. ویې نه کړخول. بېرته ستوني ستغ پرېووت. ورو یې وویل:

__دا اوبه مو له کوم ځایه راوړې؟

مور یې په حیرانی ورته وکتل شونډې یې وخوځېدې:

__له کارېزه!

سړي ورمېر کور کړ ، په چلمچي کې یې خور وهل.

بنځي چلمچي د باندې ویست.

سړي په خپله خوله د برستن پیڅکه تېره کړه. تر بالینت لاندې یې لاس ننه ایست. سترگو ته یې دوې د سرو زرو گوتمۍ ودرېدې. شنه غمي پکې تومبلې ول.

د دروازې کړپ شو. سړي په بیرته گوتمۍ تر بالینت لاندې کړې. بنځه راغله ، پر پلاستيکي فرش یې توره چایجوشه کېښوده.

سړي چایجوشې ته وکتل ، له خوښکي یې مړ تاو راووت. ویې ویل:

__له کارېزه اوبه مه راوړی!

بنځي په حیرانی ورته وکتل.

سړی وارخطا شو:

__ما ، ما ویل چې کارېز پاکېږي. اوبه به یې خړې وي.

بنځي وخندل ، د خپل خیرن ټکري پیڅکه یې د پیالې پر ژۍ تېره کړه. ورو یې وویل:

__کارېز ته مازدیکر ناوخته لارم ، څره ناسته وه. پاکې ، سوتره ، رنې اوبه دي.

هلک کوټي ته ورننوت ، ورور ته یې وکتل ، تندۍ یې ورین شو. په خوشالي یې وویل:

__لالا! تبه دې ښه شوه!!!

سړی غلی و..

هلک وویل:

__وېرېدلی یې ، شونډه دې وتلې ده.

بنځه په خبره کې ورولوېده:

__کولی دې راوړې؟

هلک یو پاکټ کولی په غولي کېښودې. بېرته یې سړي ته وکتل ، په خوند یې وویل:

__لالا! په ډب کې هیلۍ ناستې دي.

د بنځې شونډې وخوځېدې:

__باز مامده! ورور دې ناروغه دی! مه یې پاډابوه.

هلک غلی شو ، شېبه وروسته یې د خواست په ژبه وویل:

__زه به یې وولم.

سړي مراوي وخندل:

__نه! په ټوپک به ژویل شې.

__نه ژوبلېرم. زده مې ده ، غټې هیلۍ دي.

بنځه په خبره کې ورولوېده:

یوه خبره درته وکلم؟

__غوا تړې ده.
 هلک د بستري پر سر پراته ښکاري توپک ته وکتل ، ولاړ شو ، وره ته لانه ورسیدلی چې سړي پسې ورغړ کړ:
 __کارېزه ته يې مه بيايه!
 ښځې په حيراني ورته وکتل.
 سړي وويل:
 __اوبه د جومات له بېمې ورته راوړه!
 ښځې له تورو چايو ډکه پياله د سړي تر څنگ کېښوده. ورو يې وويل:
 __دا پسې وخوړه!
 سړي هغې ته وکتل ، په تور غروي کې يې سپينه گولۍ ښکارېدله.
 سړي گولۍ ور واخيسته ، خولې ته يې واچوله ، ويې توخل گولۍ يې په ستونې کې وچه ودرېده..
 ښځې وويل:
 د چايو غوړپ پسې وکه!
 __نه ! نه يې څښم.
 ښځې دسترخوان پرانيست ، څو نري پاسټي پکې پراته ول. سړي د پاسټي څنډه ور پرې کړه ، ويې ژدويله ،
 گولۍ له ډوډۍ سره يو ځای له ستونې تېره شوه.
 ښځې بله پياله ډکه کړه. سړي په بېره وويل:
 __دا چای د څښلو نه دی .
 ښځې په حيراني ورته وکتل. پياله يې شونډو ته ور وړه.
 د سړي تندې گونځي پيدا کړې:
 __اوف! څنگه درته ووايم ، د کارېزه اوبه مردارې دي.
 د دروازې کرپ شو. هلک په ستري غږ وويل:
 په کارېز کې يې مړی وموند.
 پياله کړه شوه ، ښځې توپ کړل ، اوږه يې وسوځېده ، په بېره له کوتې ووته.
 سړی نېغ کېناست ، بالښت يې ليرې کړ ، دوې گوتۍ او چرمې بتوه يې ور واخيستل ، بتوه يې پرانيسته ،
 څو څر نوټونه پکې ښکارېدل ، ويې نه پيژاندل ، نوټونه لاند ول. سړی په منډه له کوتې ووت ، گوتۍ يې
 جيب ته واچولې ، بتوه يې هم ديوال ته نږدې لمر ته تر ايښودل شويو وچو وښو لاندې کړه. په بېره له انگره
 ووت.

شېرمحمد ساه نیولی سپرغي ته ورسېد ، ډله کلیوال راټول ول ، لویانو سپرغي ته کتل ، ماشومان هم د لویانو تر مېنځ په داسې چولو پسې گرځېدل چې له هغه ځایه سپرغه ور مالومه شي. شېبه وروسته د څرخ د تاوېدو غږ شو ، مخکې ولاړو خلکو خپلو پزو ته ځادرونه ونيول ، ډله شا ته شوه ، دوو پیاوړو کلیوالو پرې ته لاس ور وغځاوه ، سلامت جسد یې راوېست .

له بویه ټپکه نه کېده. جسد یې سپرغي ته نږدې پر څړه ځمکه پرېښت ، غاړې ته ورلوېدلی پری یې خلاص کړ ، د مړي ځنګتونه شخ پاتې وو.

شېرمحمد په څړه ځمکه کېناست ، کلي ته یې وکتل ، د څړو کورونو بامونه تور ، شنه او زرغونه ښکارېدل ، له ښځو ډک ول ، د دیوالونو سپورو ته واوړه پرته وه.

تر څنګ یې یو ځادر ولوېد. یو ډنګر سړی پر ځادر کېناست. ورو یې وویل:

__ موږ له همدې کارېزه اوبه څښلې!

شېرمحمد غلی و.

سړي وویل:

__ ماته خو دا مړی د ډېر وخت ښکاري. بوی یې کړی ، د پښو ګوتې یې شړېدلې دي ، داسې لکه ماهیانو چې خورلې وي.

سړی غلی شو ، شېرمحمد ته یې وکتل ، په حیرانۍ یې وویل:

__ وه هلكه! روغ نه ښکاري!

شېرمحمد د خپل پټکي شمله په خپله لنډه ، توره ټنډه تېره کړه. وچې شونډې یې وڅوڅېدې:

__ تبه مې ده.

یو غږ واوړېدل شو:

__ څه نشته!

دواړو جسد ته وکتل ، یو کلیوال د مړي جیبونه لتول.

بل وویل:

__ جیبونه یې خالي دي ، کوم کاغذ ماغذ نشته ، پیژندلای یې نه شو.

یو بل کلیوال راغی ، پایڅي یې لندې وې ، له لاسونو څخه یې سور بوی لټېده.

پر ځادر ناست کلیوال وویل:

__ څنګه مو پیدا کړ؟

نوی راغلي سړي وتوخل ، شونډې یې وڅوڅېدې:

__ نن زما وار و ، ساعت مخکې کارېز ته ورکښته شوم ، خوسا بوی و ، پورته لارم ، مړی مې ولید.

نوی راغلی سړی غلی شو ، شېرمحمد ته یې وکتل ، ورو یې وویل:

__ تېر مازدیګر خو ته کارېزه ته ورکښته شوې ، پام دې نه شو؟

شېرمحمد د (نه) په بڼه سر وڅوځاوه.

هماغه سړي وویل:

__ سپرېمې خو دې غټې دې ، بوی یې نه درته؟

شېرمحمد په غوسه ورته وکتل. دواړه کلیوال موسک ول.

شېرمحمد په چوټره کې لمر ته ناست و ، کونمۍ يې سره اړولې ، بتوه يې په لمن کې پرته وه. د مور غږ يې واورېد:

__بالښت دروړم.

شېرمحمد څه ونه ويل. هماغسې يې کوتميو ته کتل.

درب شو ، بالښت ولوبد ، له پلاستيکي فرشې مړې خاورې پورته شوې. سړي په بېړه د لاس کوتې سره وروستي.

بنځې وويل:

__کوم درک يې ونه لگېد؟

__ځواب يې وانه وړېد.

بنځې په حيرانۍ خپل زوی ته وکتل. په زونه يې وويل:

__تبه دې څنگه شوه؟

شېرمحمد ټکان وخوړ:

__څه ؟

__تبه دې څنگه شوه؟

__بد نه يم ، پيتاوی ښه راباندې ولگېد.

بنځه د هغه تر څنگ کېناسته ، شېرمحمد پښې ور ټولې کړې ، پر بتوه د اوږدې لمنې پيڅکه پرېوته.

بنځې په خواشيني وويل:

__کوم درک يې ونه لگېد؟

__نه! هېچا هم نه پېژانده ، خراب شوی و ، د کلي په هديره کې مو امانت خاورو ته وسپاره.

بنځې وويل:

__له سپاره دې څه نه دي خوړلي ، جای درته راوړم ، د څاه اوبه دي ، له جوماته مې راوړې

شېرمحمد د (هو) په نښه سر وخوځاوه.

بنځه ولاړه شوه ، د خړو کتار کوټو خواته يې گام واخيست ، يودم ودرېده ، زوی ته يې وکتل ، په حيرانۍ يې وويل:

__ته پوهېدې چې په کاريزه کې مړی دی.

د سړي ژبه بنده شوه:

__نه ، زه ، زه

بنځې وويل:

__سهار دې د اوبو په څښلو زړه راډکېده ، د چايو پيالې ته دې هم خوله ور نه وړه ، ويل دي چې د کارېزه

اوبه مردارې دي. له کومه پوه شوې؟

شېرمحمد ته غوسه ورغله:

__جای راوړې که نه؟

بنځه دالان ته ننوته.

شېرمحمد بتوه پرانيسته ، يوڅر نوت يې راويست ، پردی و ، نه يې پېژانده ، په بېړه يې په بتوه کې پراته نور

نمجن نوټونه وشميرل ، لس دانې ول.

د پيالو کړپ شو، نوټونه يې ژر په بټوه کې کېښودل، د دالانه وره ته يې سترگې وړ وړولې، څوک نه و. بيرته يې بټوه پرانيسته، د بټوې يوې ځانې ځنځير درلود، کش يې کړ، په پلاستيک کې بنده سپينه، نېمځنه پاڼه راوخته.

د دالان د وره غنځی شو، بټوه او پاڼه، دواړه يې تر ورانه لاندې کړل. بنځې دوې پيالې له چايو ډکې کړې. د انگر لږکېنه دروازه خلاصه شوه. مور او زوی دواړو ورته وکتل، يوه پيغله وه، سره او سپينه ښکارېدله، ټکری يې پر مخ ور کش کړ، ليرې ودرېده، په زوټه يې وويل: — ترورې! ميلهانه لرو، يوه — دوې چکۍ کوره پور راکه! بنځه دالان ته ننوته. شېرمحمد غولي ته کتل، نجلۍ دروازې ته نږدې ولاړه وه. شېبه وروسته له دوو چکيو کورې سره له انگره ووته. بنځه بيرته د خپل زوی تر څنگ کېناسته، په خوند يې وويل: — ودې پېژانده، سينځله وه، د کاوندې لور.

شېرمحمد غلی و.

بنځې سور اسويلی وېست، له شنو چايو ډکې پيالې ته يې وکتل، وچې شونډې يې وخوځېدې: — هي، هي، تشه لاسه، ته مې دښمن يې. که مې ولور په وس پوره وای، همدا اوس مې دا نجلۍ درته غوښته. کم نه يې، د خلقيانو د پاچاهۍ په اول کال پيدا شوې، تر دېرشو اوږې! شېرمحمد د چايو غورپ وکړ، ورو يې وويل:

— باز مامد چيرې دی؟

بنځې پيالې ته وچې سترگې نيولې وې.

سړي خپله خبره تکرار کړه!

— باز مامد چيرې دی؟

بنځې له ځان سره وويل:

— ښه نجلۍ ده. روپۍ نشته، خدايکه يې نه هم راته کړي وای.

سړي جيب ته لاس کړ، د نساوارو ډبلۍ يې راويست، مخ ته يې ونيو، په گرده اينه کې پلنه اوږده پزه، ارته سپرېمې، ورې، ننوتې سترگې او اوږدې سپرې شونډې ښکارېدلې. يوه چونډۍ نساوار يې تر ژبې لاندې کړل، ورو يې وويل: — نن د کارپزه کار پاتې شو.

بنځې هماغسې پيالې ته کتل...

سړي بټوه او کاغذ په جيب کې واچول، په زوټه يې وويل:

— ادې! کوټۍ مو په څو خرڅه کړه؟

بنځې په حيرانۍ ورته وکتل.

شېرمحمد وويل:

— په ياد دي دي؟ ...

غلی شو، نساوار يې تر چوترې لاندې تو کړل.

بنځې وويل:

— کومه کوټۍ؟

هماغه چې د بازمامد د علاج له پاره مو خرڅه کړه.

يوه خبره درته وکړم؟

ښځې وخنډل:

__هغه خو پخوانۍ خبره ده ، باز مامد ورور دي خاپوړي کولې ، نه مې په زړه کېږي. خدای دې وبخښي ، پلار دي خرڅه کړه.

غوا رېباره کړه ، شېرمحمد ور وکتل ، اخوره ته د ولاړې ژېړې غوا مخکښې پښې په پړي کې بندې وې. ورغی ، د غوا په پښو کې تاو شوی پړی یې خلاص کړ ، د اخوره په وچو وښو کې سره چرکه گرځېدله ، لوټه یې پسې وويشته ، چرکې منډه کړه ، سړی بېرته پر چوټه کېناست. ښځې په حیرانۍ وویل:

__ولې دې گوتلۍ یاده کړه؟

__هیڅ ، هسې په زړه کې راتېره شوه. بازمامد چېرې دی؟

__خدای خبر! بیا به د کلی له ماشومانو سره مردکې کوي.

شېرمحمد ولاړ شو ، کوټې ته لاړ ، کله چې بېرته په چوټه کې ودرېد ، لونکۍ یې تړلې وه ، پر اوږه یې خړ ، خیرن خادر پروت و.

ښځې وویل:

__چېرته ځي؟

__د ولسوالۍ بازار ته . کار لرم ، سودا خو به نه وي په کار؟

ښځې څه ونه ویل ، سړی په بېړه له انگره ووت.



د ماسپښين سيوري ښکول ، شېرمحمد سترى ستومانه د يوې ويالې تر څنگ کېناست. پټکې يې ليرې کړ ، سپينه پکه ککړې او تور تندى يې نرۍ کمرنگه خړې ليکې سره بيل کړې ول.

شېرمحمد مخ ته دوه درې لپې سرې اوبه ور واچولې ، اوبه وڅڅېدې ، رانه څاڅکې يې په تار تار موندۍ توره ږيره کې ننوتل.

د اوبو چرپا شوه ، شېرمحمد ورمېر کور کړ . ژيره غوا په لغړو نيالکيو کې ولاړه وه. تور اوربوز يې د لښتې په روانو رڼو اوبو کې پټ و.

سړي شاوخوا وکتل ، په زوټه يې وويل:

__بازمامده!

مخامخ د چنار له گڼو بې پاڼو ونو غږ را ووت:

__دا دى ، درغلم.

شېرمحمد د لښتې پر ژى پر يوه هواره ډبره کېناست ، کلي ته يې وکتل. د څو کورونو له دود کشونو څخه تورې لوڅرې پورته کېدلې. لويې د ليرې پرانه غره تر سپينو څوکو هسک ول.

باز محمد وويل:

__لا! څه وايي؟

شېرمحمد ور وکتل. هلک د ويالې بلې خواته ولاړ و ، واوره يې خوره ، په غاړه پورې يې سره لينده خوړنده وه.

سړي وويل:

__غوا دې ولې راوستې؟

د هلک ورې تورې سترگې وځلېدې:

__لا ، تر ونو لاندې نوي واښه رابوتيدلې دي ، ما وليدل ، غوا يې ډېر ښه خوړې.

شېرمحمد په خبره کې ورولوېد:

__سيورو ته واورې پرته دي. د مالونو د پيايلو وخت لا پاتې دى.

باز محمد هماغسې په خوند وويل:

__لا ، چټکي راغلي ، په يوه مې وار وکه ، لينده خرابه ده ، خدايکه روغ رانه تللى واى.

شېرمحمد وخنډل ، ورو يې وويل:

__څپلۍ مې درته راوړې.

هلک توپ کړل ، د ښې پښې زړه ، شکېدلې کلوشه يې د ويالې په ژۍ ولگېده ، خړې اوبه باد شوې ، په بېره

يې پر ځمکه پروت څادر پرانيست ، پلاستيکي څپلۍ يې په پښو کړې ، په خوند يې وويل:

__بندونه هم لري ، گرانه وې؟

شېرمحمد وخنډل:

__سل اوغانۍ مې درباندي مصرف کړې.

هلک په خبره کې ورولوېد:

__تر اوسه لا خټې دي ، و به يې ساتم.

شېرمحمد تړل شوى پټکې پر سر کېښود ، څادر يې ور واخيست ، ولاړ شو ، ورو يې وويل:

__کورتڅم ، له بازاره پياده راغلم ، سترى يم.

هلک په بېره څپلۍ وايستلې. ويې ويل:

يوه خبره درته وکلم؟

__ لالا! دا خپلی هم درسره یوسه ، په خټو نه شي .

سړی بیرته کهناست . ویی پوښتل:

__ لس وارې ، څلور نیم زره څو کیږي؟

__ ولې؟

__ په ولې پسې یې مه ګرځه! څو کیږي؟

هلک خپلې چاودې ګوتې وشمیرلې ، یو ، دوه ، درې... فکر یوووړ ، یو دم یې وویل:

__ دیرش زره .

د شېرمحمد د تندې ګونځې ژورې شوې:

__ څه چټیات وايي ، څو ورځې وروسته به پنځم ته ځي .

هلک ځمکې ته کتل .

شېرمحمد وویل:

__ ما مکتب نه دی ویلی ، خو دومره پوهیږم چې لس وارې څلورنیم زره ، تر دېرشو زرو اوږي ، څو ته...

هلک یوځل لوڅې پښې منډه کړه ، شېرمحمد پسې وکتل ، غوا په نویو راختلو غنمو کې ولاړه وه . سړي خپلې

په څادر کې واچولې ، زرو په خټو لږلو کلوشو وازې خولې نیولې وې .



شېرمحمد په خوند گوټې وختلې ، باز محمد ته يې وکتل ، څراغ ته نږدې ناست و ، خپلې يې په لاس کې وې .

سړي وويل:

__ژر مور شوي ؟

هلک هماغسې خپلو خپليو ته کتل .

زړې ښځې وويل:

__له شکې (پياوې) سره يې نه ده جوړه .

شېرمحمد له کاسې لنډه ډوډۍ ورپورته کړه . په ډکه خوله يې وويل:

__خوند يې ښه دی ، الوگان هم لري ، نور څه غواړي ؟

کوم خواب يې وانه وړېد .

ښځې وپوښتل:

__تبه دي ده ؟

__نه!

__تندی دې خولې دی .

شېرمحمد وخنډل:

__اډې! اوس هوا توده شوې ، په تاوخانه پسې دومره اور مه بلوه!

ښځې وويل:

__کاسه ليري کم .

شېرمحمد بالښت ته ور وښوېد . ښځې کاسه او دسترخوان دالان ته ويستل ، کله چې بېرته راغله ، باز محمد د

خپل ورور په لاسونو اوبه ور اچولې . چلیمچي تر نیمايي ډک و .

شېبه وروسته د ټولو مخې ته له چایو ډکې پیالې ایښې وې ، د څراغ رڼا لږزېدله ، څر دیوالونه تورو سیورو

نیولي ول .

باز محمد وويل:

__لا لا! له خانکل سره مې وخوړل .

شېرمحمد مخ ور واړاوه .

هلک وويل:

__د خانجان کاکا زوی يادوم .

مور يې په خبره کې ورولوېده:

__جنگ مه کوه!

باز محمد ته غوسه ورغله:

__لا لايي په بد نوم ياداوه .

شېرمحمد وخنډل:

__څه يې ويل ؟

هلک وارخطا شو ، سر يې وڅړېد .

سړي خپله خبره تکرار کړه!

يوه خبره درته وکلم ؟

__ څه يې ويل ؟

هلک غلی و .

مور يې وويل:

__ خبره تر پایه کوه!

باز محمد هماغسې ځمکې ته کتل ، ورو يې وويل:

__ غوا يې په ډبره وويشته ، ويل يې چې د شېرمحمد غوندې مخ يې دی ، هماغسې سپر مې لري .

د شېرمحمد خندا زور ونيو .

مور ته يې غوسه ورغله:

__ مردارې سترگې يې دي ، نور مه ورسره گرځه!

بنځې په غولي پراته پنډ کوت ته وکتل ، بيځايه ورته ښکاره شو ، ور وايي خيست .

شېرمحمد په بېره وويل:

__ څه کوي ؟

__ هيڅ! پورته ، پرمخ يې راخروم .

يودم . شنه نوټونه لاندې ولوبدل .

شېرمحمد په بېره ولاړ شو ، نوټونه يې له ځمکې راپورته کړل ، کوت يې ور واخيست ، نوټونه يې د کوت په

جيب کې کښودل .

بنځې په حيراني وويل:

__ دومره ډېرې روپۍ ؟

د سړي ژبه بنده شوه:

__ دا ، دا ، دا مې

د هلک غږ يې واورېد:

__ دا هم له کوټه را ولوبده .

مور او زوی دواړو ورته وکتل ، د هلک د لاس پر غروي ژېړه گوتمۍ پرته وه ، د گوتمۍ په شنه غمي کې د

خراغ رڼا ښکارېدله .

بنځې گوتمۍ ور واخيسته .

شېرمحمد په بېره وويل:

__ پيدا مې کړه .

بنځه په خبره کې ور ولوبده:

__ کوچنۍ نه يم .

__ باور وکه ، پيدا مې کړه!

__ پيسې دې هم پيدا کړې ؟

شېرمحمد غلی شو .

بنځې وويل:

__ سپين راته ووايه!

سړي خپل ورور ته سترگې ور واړولې ، بازمحمد په حيراني ورته کتل .

شېرمحمد يوه شېبه غلی و ، بيا يې ورو وويل:

يوه خبره درته وکلم ؟

__کونډۍ مې په کارېز کې د مړي له گوتو راويستې ، پيسې هم د هغه دي.

د مور او کوچيني سترگي ردې راوختې.

شېرمحمد ځمکې ته وکتل:

__دا پروڼۍ خبره ده. د کارېزه د کيندلو وروستۍ نوبت زما و ، ډير وخت مې خټه په بوکو کې واچوله ، هماغسې په اوبو کې مخکې تلم . ، بد بوى راغى ، نږدې ورغلم ، يو مړى و ، غوښتل مې چې نور کارېز کن هم خبر کړم ، خو د مړي په گوتو کې مې دوې گوتۍ ولېدې ، خان مې غلى ونيو ، وخت نه و ، هماغسې مې پرېښود ، ماخستن ناوخته له کوره ووتم. کارېز ته ورکښته شوم ، له گوتميو سره مې بټوه هم راواخيسته.

شېرمحمد غلى شو. د مور او ورور سترگې يې ردې راختلې وې...

سړي وويل:

__ټول لس نوټه دي ، نن مې يو نوټ په بازار کې مات کړ ، څلورنيم زره اوغانۍ شوې. دوکاندار ويل چې ډالر دي.

د ښځې سر وخرېد. سلکۍ يې شوې ، په غريو کې يې وويل:

__تر اوسه دي مردار خورلي دي ؟

شېرمحمد ته غوسه ورغله!

__بل يوه ور اخيستي.

بازمحمد په وېره وويل:

ملا صيب ويل چې حرام

شېرمحمد چيغه کړه!

__چپ!

د هلک له لاسه ځپلۍ ولوېدې.

ښځې په غريو کې وويل:

__غريب به يو ، خو دومره بې غېرته نه يو چې د مرو مال ته تمه ولرو.

شېرمحمد هماغسې ځمکې ته کتل.

ښځې وويل:

__د مړي کور پيدا که!

بازمحمد په خبره کې ورولوېد:

__اډې! هېچا هم نه پېژانده.

شېرمحمد کوټ ته لاس ور وغزاوه ، بټوه يې راويسته ، په پلاستيک کې ايښى کاغذ يې هلک ته ونيو.

باز محمد په حيرانۍ ورته کتل...

شېرمحمد وويل:

__تذکره يې ده ، ويې لوله. خاى به يې ليکلى وي.

هلک څراغ ته ورنږدې شو. کاغذ يې پرانيست ، کوچيني عکس ته يې وکتل. ښکلى ځوان و ، ږيره يې نه وه ،


اوږدې تورې څنې يې درلودې.

هلک توري سره وجنگول:

ن ، و ، م نوم : کل ، کلاب

د پلا ، ر ، د پلار نوم : تواب ، تواب شاه

د نیکه نوم
 هلک په ماته ، گوډه ژبه په پانه کې لیکلي تورې ولوستل . دزېږیدو نېټه ، کلی ، ولسوالي... هر څه لیکلي ول .
 ښځې سور اسویلی ویست ، شېرمحمد ته یې وکتل ، ورو یې وویل :
 _کور به یې پیدا کړې ؟
 د سړي شونډې وخوځېدې :
 _هو ، کلی یې رامالوم دی ، یوه ورځ پیاده مزل غواړي ، خو کلیوال به څه وايي چې له مړي یې غلا وکړه !
 ښځه په خبره کې ور ولوېده !
 _که په خپله ډول ونه وهي ، هغوی نه خبرېږي ! سهار لار شه ، امانت ور ورسپاره ، بله ورځ بیرته رارسیدی
 شی .
 د سړي سر وڅړېد .
 ښځې هلک ته وکتل . په غوسه یې وویل :
 _چا ته دي تر خولې ونه وځي !
 شېرمحمد وویل :
 _سل اوغانی کمې دي .
 هلک خپلیو ته وکتل .
 د ښځې شونډې وخوځېدې :
 _په صندوق کې به دومره څه وي چې بېرته یې پوره کړې .



شېرمحمد په سپېدو کې له کوره ووت ، له دښتې تېر شو ، پرغونډيو واوښت ، مازديکر قضا سترى ستومانه يوه کوچينې کلي ته ورسېد. کلي په يوه خره دره کې پروت و ، شاوخوا يې هسکې غونډۍ ولاړې وې. لاندې خر کورونه ښکارېدل ، څښدې ته څپانده سيند روان و . له سپينو ځگونو تورې غټې تيرې راوتلې وې. شېرمحمد له يوه ماشوم سره ودرېد. هلک د غونډۍ په لمنه کې گوښې ولاړې کلا ته گوته ونيوله. شېرمحمد په نرۍ لار روان شو ، د لارې دواړو غاړو ته پټي ول ، غنم تر لويشتې تيت ښکارېدل ، پر پولو د چنار سپېرې ونې ولاړې وې.

شېرمحمد کلا ته ورسېد ، د لرگينې لويې دروازې يوه پله خلاصه وه ، د کلا په مينځ کې دېرېر ښکارېده ، سړي او تورې چرگې په وچو خوشايو کې گرځېدې ، څو غواوې کتار ، اخورونو ته ولاړې وې. شېرمحمد يوه وره تېره له ځمکې وړ پورته کړه. دروازې ته ورنږدې شو ، يودم له دروازې يو برک کوچينى سخوندر راووت ، سړى لار ورکړه ، سخوندر مخامخ شنو غنمو ته منډه ور واخيسته. په وره کې يوه پيغله ودرېده ، شېرمحمد ورته وکتل ، غټې شنې سترگې يې وې ، له ونې هسکه ښکارېده. په لاس کې يې سپين ديکۍ نيولې و. نجلى يودم تکړى په مخ ور کش کړ ، شا ته شوه .

شېرمحمد له دروازې ليرې ودرېد. لمر تر لوېديځې غونډۍ پټ و ، ژېړې وړانگې يې د ختيځو غونډيو پر سرونو لگېدلې. چا وتوخل.

شېرمحمد ورمېر کور کړ ، په دروازه کې په عمر پوخ ، چاغ سړى ولاړ و. سترگې يې پرسيدلې وې ، پند اوږده بريوتنه يې لرل ، ژېړه وربښمېنه لونکۍ يې تړلې وه. شېرمحمد وړ نږدې شو. سړى د هغه زرو جامو او په لاس کې نيولې تېر ته وکتل ، ورو يې وويل: _د کلي جومات ته لاړ شه. مزدور به دودۍ در پسې دروړي. درېد شو ، د دروازې دواړه پلې سره ورغلې.

شېرمحمد يوه شېبه ودرېد ، بيا يې لويه دروازه وټکوله. جيب ته يې لاس کړ ، هماغه سړى په وره کې ودرېد ، په خشکه يې وويل:

_درياده مې کړه چې جومات

ناڅاپه يې سترگې ردې راوختې ، په بېره يې د شېرمحمد له لاسه سپينه پرانيستې پاڼه ور واخيسته ، شاوخوا يې وکتل ، سړى يې تر مټ ونيو. شېرمحمد په وارخطايي وويل:

_جومات ته ځم.

سړى د هغه په مټ زور راووست ، کش يې کړ ، دواړه کلا ته ننوتل.

په چوتره کې ناستو ښځو منډه واخيسته. ټولې په يوه وره ننوتې.

سړى يودم وځنډل ، د شېرمحمد لاس يې پرېښود ، په زوټه (زوره) يې وويل:

_راځه ، خپل کور دې دى.

شېرمحمد حيران شو ، شاوخوا يې وکتل ، ارته چهار ديوالي وه ، په هر کونج کې هسک برج ښکارېده ، يوه ديوال ته خړې کوټې ولاړې وې. تر چوترې لاندې په يوه سره رنگه تراکتور پورې اوږده تېله تړلې وه.

دواړه پر چوټره وختل. سړي د يوې کوټې ور خلاص کړ ، شېرمحمد يې پر يوه توشکه کېناوه ، په خپله د باندې ووت.

شېرمحمد شاوخوا وکتل ، کوټه وره وه. څر دېوالونه يې لرل ، په مخامخ ديوال کې لويه اورسۍ ښکارېدله. له باندې نه د سړي خدا راغله:

__چای دم کړی! د کلاب خان احوال يې راوړی.

د شېرمحمد زړه ولرزد.

چاغ سړی کوټې ته راغی. ټنډه يې تروه وه ، په بېره يې وپوښتل:

__په کلي کې دې له چا سره خبرې وکړې؟

شېرمحمد په حيراني ورته کتل.

سړي په خشکه وويل:

__کون يې !!!

شېرمحمد وارخطا شو:

__هيڅ ، هيڅ ، يواځې مې له يوه هلکه ستاسو د کور پوښتنه وکړه.

__دلته څوک پېژني؟

__نه

سړي سره سا واخيسته ، يوې خواته کېناست. څيره يې نيولې وه ، داسې ښکارېده لکه ژورو فکرونو چې په مخه کړی وي.

شېرمحمد جيب ته لاس کړ ، کوټې يې لږزدې ، پټوه او دوې کوټۍ يې پر څيرنه سره غالي. کېښودې ، ورو يې وويل:

__دا هم ورسره و.

سړي بټوي او کوټميو ته وکتل ، بېرته يې سر وڅرېد. .

شېرمحمد په ويره وويل:

__په پټوه کې پيسې دي.

سړی غلی و.

شېرمحمد خپل زړه سره راټول کړ ، لږزانده څرې شونډې يې وخوځېدې:

__کلاب دې خدای وبخښي ، په کارېزه کې مو پيدا کړ ، کليوالو امانت خاورو ته وسپاره.

سړي هماغسې ځمکې ته کتل.

د شېرمحمد زړه ولوېد.

دواړه غلی ول.

شېرمحمد وويل:

__جومات ته ځم.

سړي غولي ته کتل.

شېرمحمد ، تېر ور واخيست ، ولاړ شو.

سړی يې بودم مخې ته ودرېد ، په خدا يې وويل:

__چېرته!

__جومات ته!

سړي وځنډل ، دوه مخکينې غاښونه يې د سرو زرو ول ، په خندا کې يې وويل:

__کېنه زوروره! پښتانه يو. په دې ماښام کې خو څوک د دښمن له کوره هم نه ځي.

شېرمحمد بله چاره نه لېده ، کېناست .

د کوټې دروازه وتکېده .

سړی ولاړ شو. ور يې چوله کړ ، په پټناسه کې پيالې ولړزېدې. شېبه وروسته د شېرمحمد تر مخ له چايو ډکه پياله ايښې وه .

د موټر سايکل غږ شو ، چوټرې ته نږدې ودرېد ، سړی بټوه او گوټۍ ور واخيستې ، په بېره له کوټې ووت .

شېرمحمد مخامخ اورسۍ ته ور وښوېد ، خيرنه پرده يې چوله کړه ، موټر سايکل ته نږدې يو هډور ځوان ولاړ و ، د موټر سايکل په کنجغه پورې تړلې غوټه يې خلاصوله .

جاغ سړی ور نږدې شو ، څه يې وويل ، ځوان غوټه پرېښوده ، دواړه په يوه کوټه ننوتل .

شېرمحمد بېرته په خپل ځای کېناست ، پياله يې ورپورته کړه ، ډډ نارينه غږ يې واورېد ، پياله يې بېرته کېښوده ، ورسۍ ته ور نږدې شو. يو بل گردۍ ځوان يې وليد چې وچ اوږد لرگی يې پر اوږه و . درب شو ، چرگو منډه واخيسته ، لرکي له ډېرانه مړه دوره پورته کړه .

يو کوچنی ورغی ، گردې ځوان ته يې څه وويل ، هغه هم په کوټه ننوت .

د څاه د څرخ د تاوېدو غږ راغی . شېرمحمد ور وکتل ، هماغه شين سترگې نجلۍ ولاړه وه . ټکرۍ يې مازې په ککړۍ تم و ، تک تور ، پېچلې ويښته يې لرل ، له رنگه سپينه ښکارېده .

کړپ شو. شېرمحمد په بېره پر توشکه کېناست .

د کوټې دروازه خلاصه شوه ، دوه ماشومان په وره کې ودرېدل ، دواړه خيرن ول ، مخونه يې له چاودو ډک ښکارېدل .

يوه يې وويل:

__ای سړي! ته څوک يې ؟

شېرمحمد غلې و .

هماغه هلک وويل:

__نينې دې راوړې .

شېرمحمد په حيرانۍ ورته کتل .

دوهم هلک خوله جينگه کړه!

__يو لسگون خو راکه .

شېرمحمد څه ونه ويل .

لومړني هلک تو کړل ، لاړې پيالې ته نږدې ولکېدې .

شېرمحمد په حيرانۍ ورته کتل .

هلک وويل:

__ښه مخ دې دی ، پزې ته دې گوره! د سخوندر غونډې ده .

شېرمحمد تېر ته لاس ور وغځاوه ، هلکانو منډه کړه .

د بانډې ډډ نارينه غږ واورېدل شو .

__دلته څه کوی! هه!

درب شو ، د يوه ماشوم چيغې پورته شوې .

شېبه وروسته کوټې ته درې تنه ورننوتل. برېټور پنډ سړی بره پلټی. ووهله، دوو نورو ځوانانو شېرمحمد ته لاسونه ور وغځول، دواړه وره ته نږدې کېناستل.

برېټور سړي وويل:

__ زامن مې دي.

يوه شېبه ټول غلی ول، وروسته برېټور سړي چوپټيا ماته کړه:

__ د کوم ځای يې؟

د شېرمحمد شونډې و خوځېدې:

__ د گودر د کلي.

نوم دې څه دی؟

__ شېرمحمد.

__ څه کاروبار؟

شېرمحمد په لږزانده غږ وويل:

__ غريبې ده! اوړی دهقاني کوم، ژمی هم کارېزونه کېندم.

سړی غلی شو. شېرمحمد ورو خپل څنگ ته وکتل، تېر ته يې لاس ور رسېده.

برېټور سړي وويل:

__ کلي مو خبر دی؟

شېرمحمد په حيراني ورته وکتل.

سړي وويل:

__ کليوال مو په دې پوهيرې چې ته دلته راغلی يې؟

__ نه! صيب.

__ دا ور مالومه وه چې کلاب د کوم ځای دی؟

__ نه! که خبر وای، نو تاسو ته يې احوال رالېږه، مړې يې په خپل کلي کې امانت نه اېښوده.

برېټور سړي سره ساه واخيسته، وېې توځل. ورو يې وويل:

__ بټوه او کوټمۍ دې له کومه کړل؟

__ صيب! کارېز مې کېنده، مړی مې ولېد.

برېټور سړي وخنډل:

__ او خان دې غلی ونيو.

د شېرمحمد سر وځړېد.

سړي وويل:

__ دېرې پيسې وې! ولې دې راوړې؟

__ صيب! موږ مې مجبوره کړم، ويل يې چې حرام ښه نه دي.

د ماښام د اذان غږ شو.

ټولو خپل ځادرونه هوار کړل، شېرمحمد شاته ودرېد. په لمانځه کې يې سترگې يوې بلې خواته رغړولې. ده تر نورو ژر ځادر ور ټول کړ.

له لمانځه وروسته دوه ځوانان له کوټې ووتل، په عمر پوخ برېټور سړی توشکې ته ور ونيوېد، غلی کېناست، وروسته يې وويل:

__بڼه تېر دی.

شېرمحمد وخنډل:

__صیب! د احتیاط له پاره مې راوخیست ، لېوان ډېر دي.

سړي د (هو) په ښه سر وڅوځاوه.

شېبه وروسته گردی ځوان کوټې ته راغی ، د گاز بله ډبه یې په غولي کېښوده ، بېرته د باندې ووت. برېټور سړي د خپل لاس ژبې ګړۍ ته وکتل ، په تاخچه کې ایښې راډیو یې ور واخیسته ، ستن یې تاو کړه ، نطق د خارجي قواوو د وتو په اړه غږېده.

د برېټور سړي پلني شونډې وڅوځېدې :

__پکر (فکر) نه کوم. دا کوپار ادې غواړې.

شېرمحمد غلي و.

سړي وویل:

__ته څه پکې وايي؟

شېرمحمد وخنډل:

__صیب! نه پوهیږم.

سړی غلي شو.

راډیو چالانه وه. د گاز له سورۍ سپینې جالۍ شنه ، تېره لمبه راوتله.

له تیارې سره ډوډۍ راوړل شوه ، ښوروا وه ، په پلاستيکي غاب کې گرد اخیستل شوې پیاز پراته ول ، په پیازو کې د چارې تورې خیرې له ورایه ښکارېدلې.

له ډوډۍ وروسته ، پلار او دوه زامن ولاړ شول ، چای یوه ماشوم راوړ ، شېرمحمد گوښی و.

ناوخته د کوټې دروازه خلاصه شوه ، په ونه لور ځوان یوه زړه برستن پر توشکه واچوله ، د گاز ډبه یې ور واخیسته ، چوپه خوله ، له کوټې ووت.

شېرمحمد خادر هوار کړ ، په توره شپه کې ودرېد ، له لمانځه وروسته یې بالښت ور واخیست. په برستن کې ننوت ، د پرستني سور بوی ته ، ساه یې بندې شوه ، بېرته یې سر لوڅ کړ ، غوږ یې ونيو ، د سیند د څپو نری شنهارۍ اورېدل کېده ، کله کله به د شغالانو انګولا ورسره ګډه شوه.

بیا یې یو غږ واورېد ، په چوتره کې یو څوک ګرځېدل ، شېرمحمد ورو ولاړ شو ، تر اورسۍ یې د باندې وکتل ، تیاره وه ، د کلا تر هسک تور دیوال پورته رانه ستوري ځلېدل. د پښو د ګوتو پر سرونو د کوټې دروازې ته ورغی ، زولفی یې کړه ، بېرته په خپل ځای پرېووت ، تېر یې په برستن کې ننه ایست.

یوډم د کوټې په پرده ژېړه رڼا ولګېده ، شېرمحمد ورو ورسۍ ته ورنږدې شو ، په کلا کې بل څراغ ګرځېده. شېرمحمد په څیر ورته کتل ، د څراغ پلټنه ټیټه وه ، مازې د یوه بنیادم په څرو پایڅو او لمڼې لګېدله. جامې د نارینه وې ، څراغ یوه شېبه تاوېده ، وروسته په یوه کوټه ننوت.

شېرمحمد ته وېره ور لوېدلې وه ، په زړه کې یې پوښتني ورګرځېدې ، خان یې په خطر کې لید ، خو نه پوهېده چې ولې؟

د ی تر ډېره وینې و ، وروسته خوب پرې زورور شو.

شېرمحمد سترگي رڼي کړې ، شور او زور و ، د باندې يې وکتل ، سپېدې چاودلې وې ، په يوه کوټه کې د خراغ تته رڼا ښکارېدله ، غږ له هماغه کوټې راووت .

يودم کوکه شوه ، يو څوک له کوټې راووتل ، نجلۍ وه ، د کلا د لويې دروازې خواته يې منډه کړه ، تکرۍ يې له سره ولويد. له کلا ووت.

د کوټو وروڼه خلاص شول ، واړه ، زاړه د باندې راووتل ، ډډ نارينه غږ يې واورېد:

__مه يې پرېږدی!

دوو ځوانانو د کلا د لويې دروازې خواته منډه کړه.

شېرمحمد په بېړه د کوټ په لستونو کې لاسونه ننه ايستل ، لونکۍ يې وتړله ، تېر يې وړ واخيست.

ښځينه وارخطا غږ يې واورېد:

__څه تکه راپرېوته!

شېرمحمد ورسۍ ته ورغی ، تورسري او ماشومان تر برېتور سري را تاو ول ، سري ښکاري ټوپک ته کارتوس ور اچاوه.

شېرمحمد هماغسې ولاړ و ، لينکي يې لړزېدل ، لاره ورنه ورکه وه.

د وره درب شو ، د سري له غوسې ډک غږ يې په زړه لږزه راوسته:

__دروازه خلاصه که!

شېرمحمد تر اورسۍ ووت ، پلاستيکي بوټونه يې وړ واخيستل ، ښځو چيغې کړې ، شېرمحمد په منډه کې شاته وکتل ، ټوپک ته لاسونه وړ لوېدلي ول ، په هوا کې تاوېده ، برېتور سري زورونه وهل...

شېرمحمد له کلا ووت. په شنو غڼو کې يې منډه واخيسته ، تر چنارونو تېر شو ، مخامخ پر يوه ټيټه پخڅه ورغی ، تر دېوال واوښت ، باغ و ، په کتار لوڅو ټيټو ونو کې يې منډه کړه ، په ورانه کې يې نرۍ درد تېر شو ، ولويد ، څنگ ته له ځمکې راوتلی ولاړ لږکي کور شو ، ورانه ته يې وکتل ، د ازغن سيم تېره ميخ پکې ننوتی و. بېرته ولاړ شو ، لاندې لويې ، هسکې ډبرې وې ، ور هاخوا د سيند څپې پر کمره لگېدې ، شنهاري يې خوت ، د اوبو پر سر سپين ځکونه روان ول.

شېرمحمد د سيند څنډې ته ور کښته شو ، د دوو لويو تيرو تر مينځ غلی کېناست ، د کلا خواته يې وکتل ، څوک نه و.

سره سا يې واخيسته ، لپه يې جوړه کړه ، رڼي اوبه يې پر مخ وڅښيدې. بېرته يې يوې لويې تيږې ته ولي ولگول ، سيند ته يې وکتل ، سپين ځکونه سره اوښتل...

شېرمحمد ولاړ شو ، د سيند په څنډه کې مخ پورته لاړ. يو ځای ودرېد ، له ځمکې يې يوه ښځينه پلاستيکي چوټه (خپلکه) وړ پورته کړه ، نوې وه ، تلۍ يې په ختو ککړ و. شاوخوا يې وکتل ، سترگې يې ردې راوختې ، د مخامخ کمره پر سر يوه ځوانه نجلۍ ولاړه وه ، تکرۍ يې نه و ، تېر يې راوتلی ښکارېده ، اسمان ته يې کتل ، تور اوږده وينښته يې له ملا بيل ول.

شېرمحمد منډه وړ واخيسته ، نجلۍ ټوپ کړل ، لاندې په سپينو ځکونو کې ننوته. سري خپل څادر ، پټکي او تېر پر ځمکه واچول ، کوټ يې وېست ، په يوه هسکه ډبره وخت. روانو ځگو اوبو تور غونچه وېښته ورسره وړل.

توپ يې کرل، پر سر يې سرې اوبه ور واوښتي، غوړونه يې ډب شول، پښې يې ووهلې، د بوټونو تلي ځمکې ته نه رسېدل.

اوبه يې له يوې لويې تېرې سره ولګېده، د اوبو زوروره څپه يې تر ټټر لاندې شوه، سر يې له تاوېدونکو سپينو ځګونو راويست، شاوخوا يې وکتل، نجلۍ يې تر څنګ روانه وه.

لاس يې ور وغځاوه، څپې يو ګز شا ته يووړو، ډوب شو، اوبه يې تېرې شوې، يوځای يې پښه له ځمکې سره ولګېده، د بوټونو پر تليو يې زور راووست، سرته راوخوت، وېي توخل، نجلۍ دوه کامه ليرې، ځګنو خپو اخیستې وه.

شېرمحمد په بېره پښې ووهلې، يوه توره ډبره په مخه ورغله، ځان يې څنګ ته کړ، بني لاس يې ډبرې ته برابر شو، ټېل يې وهله، کين لاس يې د نجلۍ مټ ته ورسېد، د هغې سر يې له اوبو پورته ونيو.

پشپهاری ډېر شو، سړي مخامخ وکتل، لاندې سيند سره راټول و، تکې تورې لويې ډبرې ښکارېدلې، په مينځ کې يې سپين ځګونه روان ول، غرمبهاری يې خوت.

شېرمحمد د اوبو څنډې ته ور نږدې شو، څپه راغله، پښې يې ووهلې، له ځمکې پورته شو، يوې تېرې تېرې ته يې لاس ور واچاوه، ګوتي يې د تېرې يوې راوتلې برخې ته سيڅې شوې، هماغه ځای يې ټينګ ونيو، په کين لاس يې زور راووست، نجلۍ يې له اوبو راپورته کړه، د هغې سر وڅرېد، لاندې پيچلې وېښتان د سړي پر مخ او غاړه راپرېوتل.

ځای ښه و، اوبه د تېرې دواړو غاړو ته وتلې، وجه څلور—پينځه کړه ليرې وه.

شېرمحمد څو ځله ژوره ساه واخېسته، د نجلۍ ټټر يې خپلې کينې اوږې ته برابر کړ، پر بني لاس يې زور راووست، تر نامه له اوبو پورته شو، تاوېدونکې څپه يې ورنو ته سيڅه شوه، هسک شو، تر مخامخ راوتلې تېرې تېرې يې لاس راوګرځاوه، پښې يې پر ځمکه ولګېدې، مخکې لاړ، د څنډې اوبه مړې وې، وچې ته وخوت.

نجلۍ يې پر يوه هوار ځای پرېسته، په بېره يې ورته وکتل، سترګې يې پټې وې، پر سپين تندي يې له اوبو سره ګډه، نرۍ وينه روانه وه.

تر وليو يې ونيوله، کش يې کړه، پر يوه هواره شيب داره ډبره يې پرمخې پرېسته، د نجلۍ له خولې رنې اوبه وڅڅېدې، زګبروی يې شو، بېسده پرېوته.

شېرمحمد کلي ته وکتل، څوک نه و، منډه يې کړه، د سيند پر ژۍ مخ پورته لاړ، کوټ، تېر، خادر او خلاصه ول ول لونکۍ ليرې پراته ول.

سړي خولۍ پر سر کړه، تېر، کوټ او لونکۍ يې په خادر کې واچول، بېرته مخ کښته روان شو. نجلۍ له ډبرې رغړېدلې وه، د ټټر تنۍ يې خلاصې وې، تور اوږده بانه يې سره سربښې ول.

شېرمحمد خادر پرې هوار کړ، يخني وه، ژامې يې ولږڅېدې، شاوخوا يې وکتل، زړه يې ولوېد، پورته په پټي کې يو څوک ولاړ و.

شېرمحمد پرمخې پرېووت، يوې ډبرې ته ور وښوېد، کېناست، تر څنګ يې وکتل، سړي د اغزن سيم رنگې پاڼې ته وچې سترګې نيولې وې. يودم لاندې ډبرو ته راکښته شو.

شېرمحمد په بېره نجلۍ ته وکتل، له ورايه ښکارېدله. ورور ور وښوېد، نجلۍ يې د هسکو تپرو مينځ ته ور کش کړه، غلۍ کېناست. سر يې پورته کړ. د زړه دربا يې ډبره شوه، سړی څلور پنځه کامه ليرې و، ژېړه ورېښمينه لونکۍ يې تړلې وه، د سهار په څړه کې يې پند برېښونه له ورايه ښکارېدل، په لاس کې يې ښکاري توپک نيولی و.

له پورته دوه تنه راغلل ، يو يې ټيټ شو ، د اوبو له ژۍ يې يوه چوټه (خپلکه) ورپورته کړه ، دواړه ودرېدل ، برېتور سړی هم ورغی ، له ونې ټيټ ځوان کمره ته گوته ونيوله ، دوی خبرې کولې ، غږ يې نه راته ، د څپو غږمېهاری خوت.

درې سره مخ کښته را روان شول ، شېرمحمد ټيټ شو ، د دوو تيرو تر مينځ په يوه چوله کې نوت ، نجلی وټوخل ، سړي يې پر خولې لاس کېښود ، ساه يې تر پزې راوخته.

غور يې ونيو ، د څپو له غږ سره خبرې گډې وې ، خبرې ورو ورو رانږدې کېدې. شېبه وروسته له غوسې ډک غږونه تر څنګ تېر شول.

شېرمحمد سر پورته کړ ، درې تنه د سيند پر ژۍ مخ کښته روان وو. ټولو اوبو ته کتل.

يودم خرهاری شو ، شېرمحمد په بېره لاندې وکتل ، د نجلی شنې ، غټې سترگې ردې راختلې وې ، لغټې يې وهلې.

سړي د هغې له ډکو سرو شونډو لاس ليرې کړ ، نجلی ژوره ساه واخيسته ، چيغه يې کړه ، شېرمحمد يې پر خوله لاس کېښود ، سر يې هسک کړ ، درې تنه مخ کښته روان ول.

ناڅاپه يې گرېوان وشلېد ، لاندې يې وکتل ، د نجلی کوټي يې په کرېوانه کې بندې وې.

شېرمحمد په غوسه وويل:

__وژنې مې!

د نجلی سترگې ردې راختلې وې.

شېرمحمد وويل:

__خوشې کوم دي ، خو په يوه شرط ، چيغې به نه وهي؟

د نجلی تور اوږده بانه سره ورغلل.

شېرمحمد د هغې له خولې لاس ليرې کړ. نجلی په بېره ولاړه شوه ، سړي تر مټ ونيوله ، په شدت يې لاندې کش کړه ، نجلی کېناسته ، شېرمحمد وويل:

__د خدای له پاره ، مه مې پرې وژنه!

نجلی شاته شوه ، ولي يې ډبرې ته ولګول.

شېرمحمد خادر ور واچاوه ، نجلی خان پکې وپيچه ، غلې کېناسته.

سړي وويل:

__د کور وال دې در پسې گرځي.

نجلی غلې وه.

سړي غږۍ اوږده کړه ، ليرې د لويو ډبرو په مينځ کې درې تنه هماغسې مخ کښته روان ول.

سړي وويل:

__ته ليونی يې؟

نجلی په راوتلو رډو سترګو ورته کتل. يودم يې کوکه کړه ، د سيند د څپو خواته يې منډه واخيسته.

شېرمحمد په بېره ولاړ شو ، د نجلی کرده لنډه لمن په گوټو ورغله ، دواړه پرمخې پرېوتل ، د سړي خوله او پزه پر ځمکه ولګېدل ، نری درد يې په سر کې تير شو.

نجلی چيغه کړه!

__خوشې مې که !

سړي تر مټ ټينګه نيولې وه. نجلی ژړل ... د سيند خواته يې زورونه وهل ...

ژړا يودم غلې شوه ، سړي ورته وکتل ، د نجلۍ خوله سپينو ځکونو نيولې وه ، سترگې يې پټې وې .
شېرمحمد سره ساه ويسته ، د نجلۍ مټ يې پرېښود ، ستوني سترغ اوږد وغزېد ، لمرد ليرې غره د څوکو
سپينې واورې ځلولې .

سړی یخۍ واخيست ، ولاړ شو ، د کونډ په لستونو کې يې لاسونه ننه ايستل ، ځنځير يې کش کړ . پزې ته
يې لاس ور وړ ، وينې وه .

شېرمحمد حيران و ، نه پوهېده چې څه وکړي ، لاره ورنه ورکه وه .

نجلۍ ته نږدې کېناست ، نجلۍ وڅوڅېده ، سترگې يې رڼې کړې ، سړي ته يې وکتل ، کېناسته ، سر يې پر
ځنگانه کېښود ، د تورو پيچلو وېښتو څوکې يې پر ځمکه و لگېدې ، يودم يې په چيغو چيغو وژړل .
شېرمحمد په حيراني ورته کتل .

د لمر وړانګې د غزېدلې غونډۍ په پاسنيو برخو لگېدلې ، لاندې سيند په سيوري کې روان و . نجلۍ هماغسې
ژړل ...

شېرمحمد کلي ته وکتل ، د کورونو لمر خاته خوا دېوالونه روښانه ول ، له ځينو بامونو تور لوکي پورته
کېدل ، ليرې يو ماشوم په رمې پسې روان و ، تور سیرلي د غونډۍ په لمنه کې مخ پورته ختل .
بېرته يې نجلۍ ته سترگې ور واړولې ، هغې ژړل ...

شېرمحمد وويل :

__بس که نور!

نجلۍ سر پورته کړ ، د شنو غټو سترگو سپين يې سرو رگونو نيولي وو ، گلالي بغور (غومبري) يې لاندې
ښکارېدل ، د نرۍ پزې څوکه يې سره وه .

شېرمحمد وويل :

__کوره! زه ملا نه يم ، خو له ملایانو مې اورېدلې چې خان وژونکی به په دوزخ کې وي .

نجلۍ يودم کوکه کړه :

__هغوی مې ورور وژلي .

د سړي لينکې ولرېدلې .

نجلۍ په چيغو چيغو وژړل ...

ښه شېبه ووته ، ډبرو تک تور اوږده سيوري پيدا کړل ، د سيند په څپو کې د لمر ژېړه رڼا کېده وه .

شېرمحمد لونکۍ تر سر تاو کړه ، تېر يې ور واخيست ، ويې ويل :

__زه نو ځم .

نجلۍ په بېرته ورته وکتل ، سلکۍ يې شوې ، ورمېر يې کور کړ ، څپې په تورو ښويو تېرو لگېدلې .

سړي وويل :

__ليونتوب مه کوه!

نجلۍ سيند ته کتل ... يودم ولاړه شوه . سړی يې تر مخ ودرېد . د هغې ژړا زور ونيو ، چيغه يې کړه!

__ته مې هرات ته بيايي ؟

د سړي ځنگونو پړک واخيست .

نجلۍ په بېرته د کيڼ لاس لستونو ور ټول کړ ، څلور ژېړ ښکاري ښکاره شول ، په غريو کې يې وويل :

__سره زړ دي ، ټول يې ستا ، خو د خدای روی ومنه! ما تر هراته ورسوه!

شېرمحمد په حيراني ورته کتل

د نجلۍ په سترگو کې نا اميدي راټوله شوه ، گام يې واخيست ، شېرمحمد څنگ ته شو ، نجلۍ پر يوه هواره
دېره ودرېده ، اوبو ته يې وکتل ، سترگې يې پټې کړې .
شېرمحمد تر مټ ونيوله . نجلۍ چيغه کړه
_ لاس مې پرېږده !
څنگونه يې پر هواره تېره ولگېدل ، په چيغو _ چيغو يې وژړل .
شېرمحمد وويل :
_ زه غريب سړی يم ، بدنمې ده ، بدې نه شم کولای .
نجلۍ هماغسې ژړل ...
شېرمحمد يودم تر لاس ونيوله ، کش يې کړه ، دواړه په ولاړو تيرو کې کېناستل ، نجلۍ په حيرانۍ ورته کتل ،
خادر يې په غاړه کې پروت و .
شېرمحمد د کلي خواته گوته ونيوله ، ليرې پر پوله کتار کليوال روان ول . له يوه سره د موټر له هوا ډک ټوپ
بنکارېده ، ډله دسيند خواته راتله ، تر مخې يې پند برېتور سړي گامونه اخيستل .
شېرمحمد په وارخطايي وويل :
_ له دې ځايه بايد لاړ شو .
نجلۍ چيغه کړه :
_ ځم ، ټولو کليوالو ته واييم چې ورور يې راوژلي .
ولاړه شوه .
شېرمحمد تر لاس ونيوله ، په غوسه يې وويل :
_ ته به له ژونده سترې يې ، خو زه مور او ورور لرم ، که دواړه سره وويني ، خدايکه مو وينه ځمکې ته
پرېږدي .
نجلۍ وويل :
_ ته مې هرات ته بيايې ؟
_ هو !
نجلۍ کېناسته ، ډکې سرې شونډې يې وخوځېدې :
_ تا قول راسره وکړ !
شېرمحمد روانو کليوالو ته کتل ... يودم يې په وارخطايي وويل :
_ له دې ځايه بايد لاړ شو .
نجلۍ وويل :
_ هلته تلې شو ؟
شېرمحمد ور ته وکتل ، هغې پورته په پټي کې خړې ولاړې کوټې ته گوته نيولې وه .
نجلۍ وويل :
_ د اوبو پخوانۍ ژړنده ده .
سړي په څير کوټې ته وکتل ، ژور لښتې د لرگي تر ناوې پورې غزیدلې و .
دواړه په لويو دېرو کې کړوپه ملا روان شول . لښتې وچ و ، مازې څنډو ته يې کمه واوره پرته وه . مخ پورته
لاړل ، د اوږدې لرگينې ناوې لاندې تېر شول ، شېرمحمد غړۍ اوږده کړه ، کليوال تر دېوال پټ ول ، په بيره
يې ځانونه کوټې ته ورسول .

کوتې ور نه درلود ، دېوالونه يې سوري ول ، له بامه هم خو خايه رڼا رالوېدله .
 نجلی کونج ته غلي کېناسته ، سړي ورته وکتل ، له خيرن خادره سپين مخ ، تر شنو غڼو سترگو راکړخېدلي
 تور اوږده بانه او پر تندې پراته پېچلي لاندې وېښته راوتلي ول .
 شېرمحمد دېوال ته مخ ور نږدې کړ ، له يوه سوري څخه يې د باندې وکتل ، کليوال د سيند پر ژۍ مخ
 کېښته روان ول ، ټولو اوبو ته کتل ، د پنډ بربټور سړي چېلکه په لاس کې وه .
 شېرمحمد وويل:

__هغوی فکر کوي چې ته مړه يې .

نجلی غريو واخيسته ، سلکۍ يې شوې ، يودم يې وژړل .
 دوې ټوټکۍ کوټې ته ور ننوتې ، يوې يې په چټ کې تر تور لرکي ځان ورساوه ، غچا يې شوه ، بېرته له وره
 ووتې .

نجلی په ژړا کې وويل:

__کاشکې مړه وای .

سړي هماغسې کليوالو ته کتل...

د نجلی شونډې وخوځېدې:

__تا قول راسره کړی ، تر هراته به مې بيايې!

شېرمحمد ورته وکتل ، تندۍ يې تريو شو ، په نيولي غږ يې وويل:

__زه کور لرم ، خلک به څه وايي چې پردۍ نجلی يې راتښتولې ده .

د نجلی ژړا زور ونيو:

__د خدای روی ومنه! تا قول راسره کړی . .

شېرمحمد په خبره کې ورولوېد:

__نه!

نجلی چيغه کړه!

__غيرت لرې!

ولاړه شوه .

شېرمحمد په وره کې ودرېد .

نجلی په غريو کې وويل:

__لار راکه !

سړی په خبره کې ورولوېد:

__سمه ده ، بيايم دي .

__ته دورواغ وايي!

د سړي په تندې کې گونځې پيدا شوې:

__د غزني په اولياوو لو (قسم) درته خورم .

نجلی بېرته کونج ته غلي کېناسته .

شېرمحمد دېوال ته ور نږدې شو ، ليرې ، تر هسکو تيرو وړ هاخوا د کليوالو سروڼه مالومېدل .

د سړي شونډې وخوځېدې:

__د غزني تر ښاره دې بيايم ، د هرات موټر ته دې ور ځيژوم . نور به په خپله ځي .

نجلی ولاړه شوه.

شېرمحمد چیغه کړه!

__ تر هراته درسره ځم. سمه ده؟

نجلی کیناسته.

شېرمحمد پټکی پورته کړ، پر پکه ککری یې له خپرو دک نوکان تېر کړل، له ځان سره یې وویل:

__ اچب جنجال راته پیدا شو.

نجلی ورو ورو ژړل...

شېرمحمد په غوسه وویل:

__ هرات ته څه بلا غواړي؟

نجلی غړیو واخیسته.

__ هلته مې خور ده.

سړي ورته وکتل، په ملنډو یې وویل:

__ په لوڅو پښو هرات ته ځي.

نجلی پر خپلو سپینو پښو د څادر پیڅکه ورکش کړه.

شېرمحمد وره ته ورنږدې شو، مخامخ یې وکتل، ورو یې وویل:

__ موږ باید په ډبرو کې مخ پورته لار شو، که تر هغې مخامخ ټیټې غونډۍ واورو، خبره خلاصه ده.

ورو له کوتې ووت، لښتي ته کښته شو، شاته یې وکتل، نجلی ورپسې وه، شېبه وروسته دواړه د سیند پر

غاره لویو ډبرو ته ورسېدل. مخکې لارل. اوبه په ټیټه کې روانې وې، پورته تر تیرو وړ هاخوا یواځې د کلي د

هدپرې، شنې، زرغوني شناختي ښکارېدلې.

دوی گرځندي گامونه اخیستل، تر غونډۍ پورې څوک نه ول، یواځې یوه بودا د سیند پر غاره غواوې اوبه

کولې، دوی یوه شېبه د ډبرو په مینځ کې کښاستل، بودا له غواوو سره پورته پټیو ته وخوت، شېرمحمد او

نجلی د غونډۍ تر څنګ شیلې ته منډه کړه.

پورته لارل، تر غونډۍ راتاو شول، مخامخ یې منډه واخیسته، د سیند د څپو غږ ورو ورو لیرې کېده.

شېرمحمد مخکې و، شا ته په څادر کې تاو شوي نجلی، لوڅې پښې منډې پسې وهلې... سړی تر یوې ټیټې

غونډۍ واوښت، په یوه لویه ډبره کښاست، شاته یې وکتل، نجلی لیرې وه.

شېرمحمد ژوره ساه واخیسته، تر څنګ یې وکتل، د کلي څنډه ښکارېدله، کورونه په ټیټه کې پراته ول، د

شنو څلور کونجه پټیو په غاړو د چنارونو بې پانو څانګې پرېښیدلې، سیند کوږ، وېر، روان و.

مخ یې وګرځاوه، نجلی په یوه هواره ډبره ناسته وه، سړی یې ځوړند و، تېزه تېزه ساه یې وهله...

شېرمحمد ولاړ شو. نجلی په بېرته ورته وکتل، په خواړه خوله یې وویل:

__ د خدای له پاره، یوه شېبه دمه کوم.

سړي حرکت وکړ، د غونډۍ په پیڅکه کې مخ کښته لار. شاته د نجلی د ساه ایستلو غږ اورېدل کېده.

نجلی اخ کړل، شېرمحمد ور وکتل، ناسته وه. د کینې پښې غټ نوک یې پورته ولاړ و، له بڼې (غټې)

کوتې یې وینې روانې وې.

سړی په یوه تېره کښاست، تندۍ یې تریو شو، په غوسه یې وویل:

__ که لاره نه ده، په لوڅو پښو نه شې تلی.

نجلی خپله پښه ټینګه نیولې وه.

شېرمحمد ولاړ شو ، نجلۍ نا امېده ورته وکتل ، د سړي لمر سوځولي نور تندۍ گونځو ونيو ، په خشکه يې وويل:

__يوه ورځ مزل لرو.

حرکت يې وکړ ، نجلۍ گوډه __ گوډه پسې روانه شوه.

دواړو د اوږدې غزېدلې غونډۍ په پېڅکه کې گامونه اخيستل ، سيورو ته ځای ځای واوړه پرته وه ، خو لمر ته غونډۍ تورې وې ، کله کله به نوۍ رابوتيدلي ژېړ کلان په مخه ورغلل ، ترڅو او اغزو ورې پانې کړې وې ، ځای ځای به سپين پتنگان له بوټو پورته شول.

پاو وروسته سړی د غونډۍ سر ته وځوت ، خو نجلۍ لا د غونډۍ په نيمايي کې وه . کله کله به ودرېده ، پورته به يې وکتل ، په لويو ډبرو پسې به يې لاس ونيو ، بېرته به يې گام واخيست . شېرمحمد تر ډېره د غونډۍ پر سر ناست و ، سور باد چلېده ، لمر ته سپينې وريځې ور روانې وې.

ښه شېبه ووته ، نجلۍ د غونډۍ سر ته ورسېده ، دې تېزه تېزه ساه وهله ، د کينې پښې ټولې گوتې يې په وينو سرې وې.

نجلۍ څنگ ته کېناسته ، سړي ورته وکتل ، هغې له پوندې ازغۍ ايست ، پر سپين تندي يې مړه خوله پرته وه .

شېرمحمد د خپل کوټ ځنځير کش کړ ، ويې ايست ، د ټبر تېره څوکه يې د کوټ د لستوني د اوږې برخې ته سيڅه کړه ، لستونۍ بيل شو .

نجلۍ په حيرانۍ ورته کتل...

سړي لستونۍ په مينځ کې نيم کړ ، بوټونه يې واپستل ، پرته له دې چې سر پورته کړې ، ورو يې وويل:

__خادر .

نجلۍ خادر ور وغورځاوه ، لوڅ سر د يوې تېرې شاته کېناسته .

سړي له خادر څخه څو نرۍ ترادې وايستې .

شېبه وروسته ولاړ شو ، ورو يې وويل:

__تلی شم .

نجلۍ غړۍ اوږده کړه ، سړي خپلو پښو ته د کوټ لستوني ور اغوستې وو ، د خادر نرۍ ترادې ترې تاوې وې . نجلۍ وځنډل ، شېرمحمد په بېره ورته وکتل ، د هغې سپين غاښونه ښکارېدل ، يودم يې سړې ډکې شونډې سره ورغلې ، په شنو سترگو کې يې اوښکې راټولي شوې ، غلۍ کېناسته .

شېرمحمد پر ځمکه پر اته بوټونه په پښه ووهل ، ورو يې وويل:

__دا په پښو که .

روان شو .

نجلۍ يوه پاتې شوې ټوټه ور پورته کړه ، د کينې پښې بټه گوته يې پرې وتړله ، پلاستيکي ازاد بوټونه يې په پښو کړل ، په خادر کې يې ځان وپيچه ، گام يې واخيست ، تر لوڅو پښو ښه ول .

دوی ښه شېبه مزل وکړ ، اسمان ورځو نيولی و ، سور باد چلېده .

پاو ووت ، اسمان وغرمېد ، پر ځمکه د باران څاڅکي را پرېوتل . باران تېز شو . غونډۍ هواره وه ، د پټېدو ځای نه ښکارېده .

دواړه روان ول ، د شېرمحمد په پښو پسې په خټو لړلې اوږدې تړادې کړېښېدې. یو ځای هسکې تیرې په مخه وړغلي ، ورنږدې شول ، یوه پلنه تیره د دېوال غوندې ولاړه وه ، ولې یې ورته ولکول ، د باران څاڅکې یې تر پښو پورې رسېدل.

شېرمحمد څرېدلې ټوټې ور پورته کړې ، کلکې غوټې یې ور واچولې ، نجلی ته یې وکتل ، په لاندې ، لنډ خادر کې سره راټوله ناسته وه. ژامې یې لږېږدې...

شېرمحمد ځمکې ته وکتل ، ورو یې وویل:

__نوم دې څه دی ؟

__تورپیکي.

__خور دې په هرات کې واده ده ؟

__ځواب یې وانه وړېد.

شېرمحمد سر پورته کړ ، د نجلی په سترگو کې اوښکې راټولې وې.

سړي بېرته ځمکې ته وکتل.

تورپیکي وویل:

__هو.

یو دم غریو واخیسته ، سلکۍ یې شوې ، په ژرغوني غږ یې وویل:

__زما ورورکي دې څنگه پیدا کړ ؟

شېرمحمد په بېړه ورته وکتل ، نجلی پورته وریځو ته شنې سترگې نیولې وې ، په سپینه زنه پورې یې رڼه اوښکه څرېدله.

سړي بېرته ځمکې ته وکتل:

__په کارېز کې !

__خراب شوی و ؟

شېرمحمد وویل:

__وږې یې ؟

__نه.

__خو ؟

تورپیکي هماغسې ورېځو ته کتل.

شېرمحمد وتوخل:

__ناوخته دی.

نجلی په غریو وویل:

__اخر یې په بلا وخور.

غلي شوه ، بېرته یې شونډې وڅوڅېدې:

__ډېر مې ورته وویل چې له تره لیرې گرځه ، نه یې منله ، خپل حق یې غوښت.

شېرمحمد په خبره کې ورولوېد:

__د څه شي حق ؟

د تورپیکي سلکۍ شوې:

یوه خبره درته وکلم ؟

_ورور مې د پلار يو زوی و ، د نيکه ډېر جايداد ور رسېده ، ځمکه ، باغ ، کلا ، په هرڅه کې بايد سم نېمايي پری اچول شوی وای .
 _پلار دې مړ دی ؟
 نجلی . سره ساه و اېسته :
 _هو ! دا څلور کاله مخکې خبره ده ، په کوټه کې سره ناست وو ، تره مې ښکاري توپک پاکاوه ، دز شو ، پلار مې په زړه ولگېد ، ځای په ځای يې ساه ورکړه ، تره مې ژړل ، خان يې له ځمکې ځمکې وېشت ، خو زه اوس وپوهېدم چې له قصده يې د توپک خوله ور اړولي وه .
 تورپيکې غلې شوه .
 شېرمحمد وويل :
 هماغه برېتور سړی دې تره دی ؟
 _هو .
 او هغه دوه نور هم د تره زامن ؟
 تورپيکې اوږده بانه سره وروستل .
 شېرمحمد وويل :
 _ورور دې واده درلود ؟
 _نه ! تر پينځه وېشت کلنۍ اوښتی و ، خو تره مې ويل چې تر اوسه لا سره خوله هلک دی ، وخت شته . يوه ورځ يې د تره له زامنو سره د ځمکې په سر وځوړل ، دوی دوه وو ، ښه يې تر ډېو وېست ، ورور مې سرې وينې کورته راغی ، توپک يې پسې غوښت ، کوران شريف مې ورته ونيو ، په سبا مې ورياده کړه چې د يوڅه وخت له پاره يوې خواته لاړ شي ، نه يې منله ، پښو ته ور ولويدم ، راضي شو ، ويې ويل چې ايران ته ځي . د لارې د خرڅ له پاره مې له مورې راپاتې شوي غاړه کي . ورکړه ، په هماغه ورځ ښار ته لاړ ، کله چې بېرته راغی ، څو نوټونه يې راوښودل ، ويل يې ، ډالر دي ، ډېر ځای نه نيسي ، له غلو نه يې په اسانۍ پتولی شي .
 تورپيکې سره ساه واخيسته ، غلې شوه .
 شېرمحمد وويل :
 _له کومه پوه شوې چې ورور دې دوی وژلی ؟
 نجلی . يودم ټکان وخوړ ، چيغه يې کړه ، ځادر يې وغورځاوه ، غاړې ته يې لاس کړ ، خړه ، وړه څرمښکۍ په ځمکه ولويده .
 شېرمحمد وخنډل :
 _بې ازاره ده ، ته ورته وگوره ! د يخنۍ له لاسه منډه نه شي اخيستی .
 تورپيکې ځمکې ته کتل ، څرمښکۍ په يوه لويشت لوړ ځای نه شوای ختلی ، ورې ژېړې پښې يې خوځولې ...
 نجلی بېرته په ځادر کې ځان ونغاړه ، غلې کېناسته .
 شېرمحمد وويل :
 _له کومه پوه شوې چې ورور دې دوی وژلی ؟
 تورپيکې سره ساه واخيسته ، ورو يې وويل :
 _د سهار اور زه بلوم ، هر وخت د ملا تر اذان مخکې راوبښېږم ، اول به تناره ته تلم ، تره ته به مې د اوداسه له پاره تودې اوبه په بدنۍ کې اچولې ، وروسته به مې د اور غم خوړ . نن وختې خوب نه راته ، دالان ته لاړم ، په تناره کې مې له بېگانو تودو اوبو بدنۍ ډکه کړه ، کله چې د تره کوټې ته ورنږدې شوم ، له کاوړه)

غوسي (ډک غږ مې واورېد ، په دروازه کې ودرېدم. تره مې په غوسه و ، ويل يې چې کلاب يې بايد تر خاورو لاندې کړی وای ، ولې يې په کارېزه کې اچاوه.

تورپيکې غلې شوه.

شېرمحمد په بېره وويل:

__بيا؟

نجلی غږیو واخيسته:

__زه مې تر خولې راووت ، دروازه مې خلاصه کړه ، تره او د تره دواړه زامن يې ناست ول ، په غولي زما د ورور خلاصه تذکره پرته وه.

شېرمحمد وويل:

__باران ودرېد ، نه خو؟

نجلی خرمنېکې ته وچې سترگې نيولې وې ، شونډې يې وخوځېدې:

__د تک په وخت يې له پلاره پاتې دوې گوتمې. هم ورسره واخيستې ، ويل يې چې نابنده دی ، په بده ورځ به په کار ورشي. کله چې له کوره ته ، تر ډېره يې په غيږ کې نيولې وم ، ژل يې ، مساپري ته يې زړه نه کېده. د ورور له تگه وروسته مې د تره زامن هم په ټپ ټپ (موټرسايکل) سپاره شول ، تر ماښامه ورک ول.

شېرمحمد ولاړ شو ، د کوټ په لستونو کې تړلې پښې يې په خټه کې ننوتې. ورو يې وويل:

__خو!



شبهه وه ، پورته رانه ستوري ځلېدل...شېرمحمد لرگينې زړې دروازې ته ډېره ونېوله ، شبهه وروسته يې د ورور خوبولۍ غږ واورېد:

__خوک يې ؟

__زه يم ، شېرمحمد!

خنځير وشرنگېد ، دروازه خلاصه شوه.

باز محمد وويل:

__لالا! ناوخته شوې ، د ادې مې انډېبنه وه.

شېرمحمد په خبره کې ور ولوبد:

__خه! څراغ بل که!

د هلک حيران غږ يې واورېد:

__ته خه کوې ؟

هيڅ! اودس ماتي ته تېرېرم.

هلک منده کړه ، پر چوتره وخوت.

شېرمحمد ورو وويل:

__راخه!

تورپيکۍ انگر ته ورغله ، په مخامخ کوټه کې څراغ ولگېد ، دواړه په بېړه دالان ته ننوتل.

شېرمحمد لاسي بټۍ تاو کړه ، سپينه رڼا په تورو لوبڼو او کاسو ولگېده ، د تناره پر سر تېغنه پرته وه ، يو کړۍ

دېوال ته ولاړ و ، څنگ ته څو ناولې پيالې ايښې وې. په غاب کې پاتې ، يخ وهلي کچالو ښکارېدل.

شېرمحمد وويل:

__يوې خواته پرېوزه ، سهار په خره کې به څو ، هيڅوک هم نه خبرېږي.

په بېړه له دالانه ووت ، په چوتره کې يې له پښو تاو شوې ټوټې خلاصې کړې ، بام ته يې واچولې ، کوټې ته

ورغی.

مور يې په برستنه کې ناسته وه ، د ککړۍ په برخه کې يې ټکړۍ څيرې و ، راوتلي خبرن ، ببر وبښته يې پورته

ولاړ ول.

بنځي په وارخطايي وويل:

__انډېبنه مو شوه.

شېرمحمد وخنډل:

__باران و ، لاره هم ډېره وه.

د باز محمد حيرانه غږ يې واورېد:

__لالا! لستونې دې نشته.

سړي په بېړه کوټ ويست ، کونج ته يې واچاوه. په خندا يې وويل:

__هسې! وشکېد.

بنځه په خبره کې ورولوېده:

__جنگ دې کړی ؟

__نه.

هلک وويل:

__خادر دې چېرته دی؟

شېرمحمد وارخطا شو:

__په ، په چوتره کې مې واچاوه ، لوند و.

بنځې وويل:

__امانت دې ور وسپاره؟

شېرمحمد وخندل:

__هو.

__څه يې ويل ، د مړي د وړلو له پاره څه وخت راځي؟

__خدای خبر! ژر.

بنځې پرستن ليرې کړه ، ورو يې وويل:

__زه به دودۍ درته راوړم.

د سړي رنګ والوت:

__نه! وړی نه يم.

__زويه! الوکان تيار دي ، په تناره کې به يې تبت کم ، ژر تودپري.

شېرمحمد وخندل:

__مور يم ، زړه ته مې نه کيږي ، د مړي خپلوان ښه خلک وو ، ويې نازولم ، سهار يې په پاسني کې لږ کوچ هم

راته ونغاړل ، ويل يې چې سترې لاره ده ، وړی به شي.

بنځه ولاړه شوه.

د شېرمحمد تندي تريو شو:

__وړی نه يم.

بنځې يوه زړه پرستنه پر توشکه هواره کړه.

شېرمحمد اوږد وغږېد ، خراغ ته يې ور پوګړل ، ورو يې وويل:

__ادې! سهار وختي يو چېرې ځم.

د بنځې حيرانه غږ يې واورېد:

__چېرته؟

سړي وخندل:

__يو پخوانی ملګری مې وليد ، د مالونو سوداګر دی ، له هزاره جاته غواوي او پسونه راولي ، ويل يې چې دا

خل د ډېرو مالونو د راوستلو نيت لرم ، راسره لار شه ، ښه مزدوري به درکم.

بنځې په خواږه خوله وويل:

__وی زويه! وخت خراب دی ، همدا کارېز کني دې ښه دی ، وچه ، لنډه رارسپري.

شېرمحمد وخندل:

__زړه مه خوره ، درې ، څلور ورځې وروسته بېرته راځم.

د بنځې خوبولی غږ يې واورېد:

__خدای دې له سختيو وساته.

شېرمحمد پر اړخ راواوښت ، ورو يې وويل:

يوه خبره درته وکلم؟

_ادې! په کور کې خو روږی دي؟
 غوړ يې ونیو، خرهاری اورېدل کېده.
 پاو ووت، سړي د کوټې له کونجه پرستن ورواخیسته، ورو يې دروازه خلاصه کړه، دباندي سور باد چلېده،
 دالان ته لار، د تناره سر لوڅ و، لاندې انکار سره رڼا کوله، تورپيکۍ تناره ته پښې ورغځولې وې.
 شېرمحمد پرستنه په غولي کېښوده، ورو يې وويل:
 _هرات ته تګ پيسې غواړي.
 د نجلۍ سترې غږ يې واورېد:
 _يو ټنگړی به خرڅ کو.
 شېرمحمد په بېره له دالانه ووت.



یو دم چیغه شوه:

__بلا!

درب شو ، ور له دیوال سره ولگېد ، کوټه سرې هوا ونيوله .

شېرمحمد لاس په غولي وتپاوه ، لاسي بتۍ په کوټو ورغله ، رڼا شوه ، د کوټې دروازه خلاصه وه ، باز محمد غلی په کونج کې ناست و ، سترګې یې ردې راختلې وې .

شېرمحمد په خوبولي غږ وویل:

__څه خبره ده ؟

یو دم یې زړه ولرزېد .

د اورلګېد دانه بله شوه ، څراغ ولګېد ، زړې ښځې په وارخطايي وویل:

__څه ټکه را پرېوته ؟

د هلك ژبه بنده شوه:

__به ، به ، بلا!

چیغه یې کړه!

__په دالان کې بلا ده .

شېرمحمد په بیړه ولاړ شو ، د کوټې ور یې پورې کړ ، په خشکه یې وویل:

__لوی سړی یې! بلا له کومه شوه!

ښځې وویل:

__دا نیمه شپه کوره! په دالان کې دې څه کول ؟

__ترې وم ، له کړي مې اوبه را اخیستې .

شېرمحمد په خبره کې ور ولوېد:

__ماغزه مې مه راخوړه ، ویده شه!

هلك په وېره وویل:

__لالا! په کوران که درواغ درته وایم ، په دالان کې بلا ده ، پښه مې ورسره ولګېده ، زګېرو یې شو .

د ښځې شونډې و خوځېدې:

__ورور دې سترې دی ، له خوبه یې مه باسه .

__ادې! بلا ده .

شېرمحمد چیغه کړه!

__چوپ!

هلك په برستن کې ننوت .

ښځې څراغ ته ور پو کړل .

ښه شېبه ووته ، باز محمد ورو وویل:

__ادې! ترې یم .

څراغ ولګېد .

شېرمحمد په بیړه ور وکتل ، ښځې ټکری په ویشتنو ورکش کړ ، ولاړه شوه .

شېرمحمد کېناست ، وارخطا یې وویل:

یوه خبره درته وکلم ؟

__اوبه زه ورته راوړم.

ولاړ شو ، د ښځې له لاسه يې څراغ ور واخيست ، له کوټې ووت.

تورپيکي پرته وه ، د څراغ ژېړه رڼا يې له خبرې پرستې په راوتلې سپين مخ لکېدله ، سترگې يې پټې وې.

شېرمحمد گری کور کړ ، پلاستيکي بدنۍ تر نېمايي له اوبو ډکه شوه ، ولاړ شو ، زړه يې تر خولې راووت.

زړه ښځه د دالان په وره کې ولاړه وه ، سترگې يې ردې راختلې وې ، نجلی ته يې کتل...يودم يې له خولې

خکونه راووتل ، ښځه شوه ، سر يې د وره له چوکاټ سره ولگېد.

شېرمحمد منډه ور واخيسته ، غبرگ لاسونه يې ترې تاو کړل. تورپيکي چيغه کړه ، کېناسته ، په بېړه يې

خادر ته لاس ور وغځاوه.

شېرمحمد زړه ښځه په غبر کې واخيسته ، ورو يې وويل:

__څراغ درسره راواخله.

تورپيکي په حيراني ورته کتل...

سړی له دالانه ووت. نجلی څراغ پسې واخيست.

شېرمحمد خپله مور په توشکه پرېسته ، هلک دېوال ته ولاړ و ، په راوتليو ردو سترگو يې په گونځې گونځې

خادر کې پېچلې نجلۍ ته کتل...

د ښځې خړهاری شو ، چيغه يې کړه ، لاس يې په شدت له دېوال سره ولگېد.

شېرمحمد په بېړه تر دواړو مټو ونيوله. وېي ويل:

__پښې يې ټينگې وښه!

تورپيکي د ښځې په دواړو پښو لاسونه کېښودل. ښځه يوه شېبه پورته پورته غورځېده ، وروسته ارامه پرېوته.

تورپيکي په وارخطايي وويل:

__پيريان يې دي؟

کوم ځواب يې وانه ورېد.

د نجلۍ شونډې وخوځېدې:

__تندی يې وينې دی.

شېرمحمد څراغ ور نږدې کړ ، ورو يې وويل:

__صندوق وگوره ، يوه ټوټه پيدا کله!

تورپيکي لرگين صندوق ته ور وښوېده ، دره يې پورته کړه ، بازمحمد په منډه ورغی ، نجلۍ يې په څنګ

وووله ، هغې پر غولي لاس کېښود.

هلک په بېړه يوه ټوټه ور پورته کړه ، شېرمحمد ته يې ونيوله ، سړي په خشکه وويل:

__دا خو پرتوک دی.

تورپيکي په صندوق کې زړې جامې سره وتوشپلې ، يو لوی دسمال يې راواخيست ، د دسمال يوې څنډې ته

غوټه ور لوېدلې وه ، خلاصه يې کړه ، خو چرمورلې شلکون نوتونه لاندې ولوېدل. دسمال يې سړي ته ونيو ،

له غولي يې نوتونه ور پورته کړل.

بازمحمد لاس ور وغځاوه ، نوتونه يې د نجلۍ له گوټو ويستل ، په صندوق کې يې واچول.

سړي د خپلې مور تر تدې دسمال تاو کړ ، شا ته يې غوټه ور واچوله ، غلې کېناست.

تورپيکي ورته نږدې ، خړ دېوال ته ولي ولکول ، هلک هم پر صندوق سر ايښی و ، نجلۍ ته يې په کرکه

کتل.

يوه خبره درته وکلم؟

ښه شېبه ووته ، هلک په ناستو وېده و ، نجلۍ غولي ته کتل ، سړي هم خپلې مور ته وچې سترگې نيولې وې .
 وخت ووت ، چرکانونو نارې وهلې ، ملا اذان وکړ .
 تورپيکۍ ورو ولاړه شوه ، لاسي بټۍ يې له غولي ورپورته کړه ، له کوټې ووته .
 پاو ووت ، د ښځې زگړوی شو ، سترگې يې رڼې کړې ، شېرمحمد ته يې وکتل ، مخ يې دېوال ته ور وگرځاوه .
 سړي وويل :
 _ اډې ! ته سمه نه يې پوه شوې .
 ښځې پزه پورته کش کړه ، غړيو واخيسته .
 د سړي شونډې وڅوڅېدې :
 _ زه به ټوله کيسه درته وکم .
 ښځې په نيولې غږ وويل :
 _ دا مرداره دې له کومه کړه ؟
 ويې ژړل ، ديوال ته ور نږدې شوه .
 د شېرمحمد تندۍ تريو شو :
 _ خبره خو واوړه !
 ښځې ژړل ...
 سړی غلی و .
 ښځې په ژړا کې وويل :
 _ پزه دې را پرې کړه !
 د شېرمحمد شونډې وڅوڅېدې :
 _ تورپيکۍ نوميږي .
 ښځه په خبره کې ور ولوېده :
 _ زار (زهر) دې تر خوله سه ، شرميرې نه ، نوم يې هم اخلي .
 سړي چيغه کړه :
 _ دا دهغه مړي خور ده ، ورور يې تربرونو ور وژلي ، دې هم ځان سيند ته واچاوه ، له اوبو مې راويسته ، بله
 چاره نه وه ، دا بايد تر هراته ورسوم ، هلته يې خور اوسېږي . پوه شوې !!!
 ښځې خپل سر ته لاس ور وور ، په نيولې غږ يې وويل :
 _ د خلکو خولې به څنگه بندې کړې ، ځوانه نجلۍ دې کورته راوستې ، کوم يوه ته به ليوې (قسمونه)
 خوږې چې راتښتولې دي نه ده .
 شېرمحمد غولي ته کتل .
 ښځې وويل :
 _ همدا اوس يې له کوره وباسه !
 سړي چيغه کړه !
 _ چېرته لاړه شي !
 _ بلا مې ورپسې ، موږ خو يې ذمه نه ده اخيستې .
 شېرمحمد وويل :

__کوره ادې! له خدایه ډار په کاردی! اوس خو رڼا شوه ، نه یې له کوره ایستی شم او نه هم چېرته ورسره تلی شم ، نن ورځ به ورته وگورو ، که خدای کول ، سبا به یې د ملا تر اذان مخکې له کوره وباسم ، تر هراته به ورسره لاړ شم ، ثواب دی ، څوک خبریږي ؟

بنځه په خبره کې ور ولوېد:

__ولې! له لوتې خو نه ده پیدا! پلارگنۍ لري ، ته یې بدې کولای شې ؟

__هغوی فکر کوي چې مړه ده ، نه خبریږي .

بنځه ورور ورو سونگېدله...

بازمحمد وتوخل .

شېرمحمد وویل:

__وه هلکه! پام چې چا ته دې تر خولې ونه وځي!

هلک وارخطا سترگې ور واړولې .

شېرمحمد چوترې ته لاړ ، رڼا وه ، په اسمان کې سرخې ښکارېده . سړي په یخو اوبو اودس وکړ ، بېرته کوټې ته ننوت .

بڼه شېبه ووته ، د لمر ژپړې ، بېسېکه وړانگې د پردې پر پاسنۍ برخه لگېدلې . زړه بنځه هماغسې پرته وه ، سړی په برستن کې ناست و ، هلک هم لږکین صندوق ته ولي لگولي ول ، غولي ته یې کتل... د وره کړپ شو ، باز محمد ورته وکتل ، تورپیکۍ کلیمې دسترخوان هوار کړ ، پیالې وکړنکېدې ، سړي په بیره له سره برستن لیرې کړه ، پر دسترخوان څو پاسټي ، پیالې او توره چایجوشه ایښي ول .

تورپیکۍ په ریردېدلې غږ وویل:

__بوره مې پیدا نه کړه!

بنځي ور وکتل ، چیغه یې کړه:

__ووژه بېشرمې نجلۍ ، په کور هم راکډه شوې!

تورپیکۍ وژړل ، په منډه له کوټې ووته .

بنځې بېرته مخ دېوال ته ور وگرځاوه .

شېرمحمد ورو وویل:

__بوره را واخله .

باز محمد له تاخچې زنګنه قوطۍ ور واخیسته ، پر دسترخوان یې کېښوده ، بېرته په خپل ځای کېناست .

سړي پاسټي ته لاس ور وغځاوه ، تود و ، یو سوځېدلی ځای هم نه پکې لیدل کېده .

وخت ووت ، په دسترخوان درې پیالې ایښي وې ، یواځې په یوې کې د چایو شمه ښکارېدله .

شېرمحمد ولاړشو ، دالان ته لاړ . هرڅه منظم وو ، غاښونه پرېمېنخل شوي ول ، پلاستيکي فرش جارو ښکارېده ، په تناره کې اور بل و .

شېرمحمد د دالانه په وره کې په جګو پښو کېناست ، تورپیکۍ ته یې وکتل ، پزه یې د تناره په اېرو توره وه ،

ورو یې وویل:

__لمر راوخوت ، نن تګ نه کیږي .

نجلۍ غلې دېوال ته ناسته وه .

شېرمحمد سور اسویلی ویست .

نجلۍ وویل:

یوه خبره درته وکړم؟

__تاسو ته مې غم جوړ کړ.

شېرمحمد له دالانه ووت ، کوټې ته لاړ ، باز محمد نه و ، مور يې هماغسې پرته وه .

سړی کېناست ، پياله يې له چايو ډکه کړه ، ورو يې وويل :

__ادې! ضد مه کوه ، چای وخوره!

بنځې حرکت ونه کړ .

د کوټې دروازه خلاصه شوه ، بازمحمد په وره کې ودرېد ، په سترې ساه يې وويل :

__لالا! کلپير خبر دی .

د سړي زړه ولړزېد ، زړه بنځه په ځای کې کېناسته ، سترگې يې ردې راختلې وې .

شېرمحمد وويل :

__له کومه ؟

__ويل يې چې کوچيني ورور يې د شپې بولي کړې وې ، سهار يې مور توشکه بام ته خېژوله چې زموږ په سړای کې يې نجلۍ ليدلې وه .

زړې بنځې په غريو کې وويل :

__اوس مو مخ تور شو .

د باز محمد شونډې و خوځېدې :

__کلپير پوښتنه کوله چې هغه نجلۍ څوک ده ؟

شېرمحمد وويل :

__تا څه خواب ورکړ ؟

__هيڅ! منډه مې راواخيسته .

زړه بنځه اوږده وغږېده ، سونکي يې شو ، برستن يې پر سر ور کش کړه .

دروازه وتکېده ، د شېرمحمد رنگ والوت ، هلک له کوټې ووت ، سړی اورسۍ ته ور نږدې شو ، د انگر دروازه نيمکېنه وه ، باز محمد په دروازه کې ودرېد ، بيا يې د کوټې خواته منډه راواخيسته ، وېي ويل :

__د کلپير وره خور ده ، وايي چې يو اورلکيت پور راکه!

د انگر د دروازې غنجا شوه ، شېرمحمد په بېره له ورسۍ ور وکتل ، وره نجلۍ په انگر کې ولاړه وه ، ببر ، سره نښتي ژير ويښته يې ول ، شاوخوايې سترگې اړولې .

سړي د اورسۍ پله خلاصه کړه ، سر يې د باندې ويست ، زوروه چيغه يې تر خولې راووته :

__ووزه له کوره!

نجلۍ په بېره مخ واړاوه ، منډه يې کړه ، تندۍ يې ددروازې له پلې سره ولگېد ، شا په تخته ولوېده ، په ژړا له انگره ووته .

شېرمحمد په غوسه وويل :

__د سپي لور يې د جاسوسۍ له پاره راليرلې وه .

د بنځې ژغونۍ غږ يې واورېد :

__خپله لمن مو په خپله په سر راواړوله .

شېرمحمد چيغه کړه !

__بس که نور! اوس څه وکم ، ځان ووژنم که دا!

بنځې ژړل ، باز محمد لږزې اخيستی و .

شېرمحمد په خشکه وويل:

__ولي داسې راته ولاړ يې ، سره غرمه دې کړه ، بلا وهلی يې ، غوا له لوړې مړه شوه.

هلک په بېره له کوټې ووت.

سړی په خپل ځای کېناست ، سر يې پر زنگنه ولکاوه.

بنځينه غږ يې واورېد:

__د بازمامد مورې!

زړه بنځه په بېره کېناسته ، ټکری يې په سر سم کړ ، په منډه د باندې ووته.

شېرمحمد ورسې ته ورنږدې شو ، په انگر کې چاغې بنځې د وړې نجلۍ لاس نيولې و.

د شېرمحمد مور ورمخته شوه ، چاغې بنځې په گيله من انداز وويل:

__د خدای پاره دی ، دا نجلۍ نو د وهلو ده ؟

د شېرمحمد مور په خواړه خوله وويل:

__د گل مير مورې! خدايکه يې لاس ور وړی وي.

چاغې بنځې د وړې نجلۍ پر تندي لاس کېښود:

__وی ترورې! دا نجلۍ خو دورواغ نه وايي ، تندي ته يې وگوره ، څومره پرسيدلی دی.

زړه بنځه ور مخته شوه ، نجلۍ يې پر تندي ښکل کړه.

چاغې بنځې يودم وخنډل:

__هغه نجلۍ څوک ده ؟

زړې بنځې په بېره وويل:

__کومه نجلۍ ؟

__وی ترورې! ځان ولې ناکاره اچوې ، په خپله مې له بامه وليده ، تکه سپينه ، نرۍ نجلۍ وه ، په چوتره کې يې پيالې پريوللې.

زړه بنځه وارخطا شوه:

__هغه ، هغه

شېرمحمد په منډه له کوټې ووت ، په چوتره کې ودرېد ، چيغه يې کړه!

__ته يې څه کوي ؟

چاغې بنځې په خپل مخ ټکۍ ورکش کړ ، په وېرېدلي غږ يې وويل:

__وی، وروره! پوښتنه خو بد کار نه دی.

شېرمحمد چيغه کړه!

__په تا پورې اړه نه لري ، ووځه له کوره!

بنځې وره نجلۍ له لاسه ونيوله ، په منډه له دروازې ووته.

زړه بنځه د چوترې پر ژۍ کېناسته ، سر يې وڅرېد ، يودم يې وژړل.

شېرمحمد ورمير کور کړ. تورپيکۍ د دالان په وره کې ولاړه وه ، ځان يې په ځادر کې پيچلی و ، وارخطا ښکارېده.

شېرمحمد د انگر دروازې ته وکتل ، دوه تنکي ځوانان په کوڅه کې ولاړول ، نجلۍ ته يې وچې سترگې نيولې وې.

شېرمحمد تر چوترې کښته شو ، ځوانانو منډه واخيسته ، سړی ورغی ، دروازه يې پورې کړه. نيغ کوتي ته لاړ ، شېبه وروسته بېرته راووت ، د دالان خوا ته يې گام واخيست ، زړې ښځې ورته وکتل ، يودم ولاړه شوه ، د سړي له گوتو يې تور خبرن ټيکری وېست ، په غوسه يې وويل:

__دا زما ټيکری دی.

شېرمحمد يوه شېبه ولاړ و ، بيا د چوترې پر ژۍ کښاست ، ورو يې وويل:

__ادې! تر اوسه کومې نجلۍ زما صفت درته کړی دی؟

زړې ښځې په حيراني ورته وکتل.

د سړي سر وڅړيد:

__ته ووايه! دا نجلۍ به ولي په ما پسې راتله؟

ښځه غلې وه.

شېرمحمد سور اسوېلی وېست ، ورو يې وويل:

تر دېرشو اوښتي يم ، خو تر اوسه يوې نجلۍ هم نه دي راته خندلي ، که خندا هم ورغلې وې ، زما په پزه پورې يې خندلي دي ، ان تا به هم تر اوسه له زړه نه يم ښکل کړی. ته ووايه! کوم رنک ، کوم کمال ، کوم مال ، کوم دولت ، دا نجلۍ به ولي په ما پسې راتله؟

شېرمحمد غلې شو ، ترڅه موسکا يې پر څرو شونډو وغځېده ، ورو يې وويل:

دا نه چې زه زړه نه لرم ، څوک مې نه خوښيږي ، خو زه په خپله هم کومې نجلۍ ته نه شم کتلاى ، فکر رالويږي چې ټوله دنيا راپورې خاندې ، ان په ورکتوب کې به مېړو او اوزو هم راپورې خندل ، له ما به يې بد راتلل ، ليږي به رانه گرځېدې ، اوس هم په کلي کې يواځې ټوکو ته جوړ يم ، که په جومات کې د بدرنگۍ خبره رامینځته شي ، ما مثال ورکوي ، ان په انسانانو کې مې نه شميرې ، نو دا نجلۍ به ولي راپسې راتله؟ ته ووايه! په يوه شپه کې بيا بل نارينه ورباندې ورور شو او راسره جوړه شوه.

د انگر دروازه وتکېده ، شېرمحمد ولاړ شو ، د ښځې په سترگو کې اوښکې راتولې وې. نجلۍ د دالان په وره کې ناسته وه ، ژړل يې!

سړي دروازه خلاصه کړه ، زړه يې ولړزېد ، درې تنه ولاړ ول.

شېرمحمد شاته وکتل ، زړې ښځې ته يې اشاره وکړه ، هغه په کوټه ننوته.

شېرمحمد په لور غږ وويل:

__راځئ!

بودا تر مخ و ، لکړه يې لکوله ، دوو نورو له عمره پخو سړو ټيټ سرونه نيولي ول.

بودا چوترې ته ودرېد ، شېرمحمد تر وليو ونيو ، سړی پر چوتره وخوت. په رپرېدېدلي غږ يې وويل:

__شېرمحمد زويه ، دا ځای ښه دی ، پيتاوی لري.

شېرمحمد په منډه له کوټې دوه بالښته راويستل ، بودا لکړه ديوال ته ودروله ، بالښت ته کښاست ، دوو نورو کليوالو مخامخ پلټۍ ووهلې.

شېرمحمد په ولاړو وويل:

__څه رنگه چای ، تور که شين؟

بودا وتوخل ، په رپرېدېدلي غږ يې وويل:

__همدا اوس له چايو را ولاړ شوم ، خوله مې لا توده ده ، کښه زويه! يو څو خبرې به سره وکو.

شېرمحمد پر هوار پلاستيکي فرش کښاست.

ټول غلي ول.

بودا وخنډل ، په خندا کې ټوخي واخيست ، ورو يې وويل:

__په جومات کې مې سبق (تلاوت) وايه چې غلام مامد راغی ، ويل يې چې کډې يې له بامه کومه نجلۍ ليدلې وه.

د شېرمحمد سر وڅرېد.

بودا په رپرديدلي غږ وويل:

__زويه! دا رښتيا ده ؟

شېرمحمد ځمکې ته کتل ...

مخامخ ناست ډنگر سري وويل:

__د بازميز زوی هم همدا خبره کوله ، ويل يې چې د انگر له خلاصې دروازې يې کومه پېغله ليدلې وه. نښه

يې دا چې څادر يې اغوستی و.

شېرمحمد په غوسه ور وکتل.

بودا وويل:

__زويه! دا کوچينۍ کلی دی ، ټول خپل سره پراته يو ، يو بل پېژنو ، د يو بل کورونه را مالوم دي ، پردی سړی

له ليرې راکې ښکاري. دا نجلۍ څوک ده او دلته څه کوي ؟

د شېرمحمد شونډې وڅوڅېدې:

__دا د هغه مړي خور ده چې له کارېزه مو راويست.

د کليوال سترگې ردې راوختې.

بودا په بېره وويل:

__نو دلته څه کوي ؟

__زه هلته ورغلی وم.

کليوالو په حيرانۍ ورته کتل...

بودا وويل:

__تا هلته څه کول ؟ کور دې يې له کومه پيدا کړ ؟

د شېرمحمد سر وڅرېد:

__کيسه اوږده ده ، ټولې خبرې نه شم درته کولی ، دومره درته وایم چې تره يې د هغې ورور ور وژلی ، نجلۍ

هم ځان سيند ته واچاوه ، له اوبو مې راويسته ، قول مې ورسره وکړ چې تر هراته به بې رسوم ، هلته يې خور

واده ده.

شېرمحمد غلی شو ، کليوالو وازې خولې نيولې وې.

بودا په تريو تندي وويل:

__ښه دي نه دي کړي ، کلي ته دې بدې راوړه.

شېرمحمد غلی و.

يوه کليوال وويل:

__اوس هم ناوخته نه دی ، احوال به ور وليږو ، ورته وبه وايو چې ته نه وې خبر ، نجلۍ په پټه درېسې راغلې

وه.

شېرمحمد په خبره کې ور ولوېد:

—وژني يې .
هماغه سړي وويل:
—دا دهغوی کار دی . سپکه يې ور اړولې ، بايد چې ويې وژني .
شېرمحمد ځمکې ته کتل .
بودا وويل:
—نظام الدين په حقه دی ، وره خبره نه ده ، وينې به تويې شي .
شېرمحمد غلی و .
بل کليوال وويل:
—ارام کلی دی ، بدي مه ورته راوړه!
شېرمحمد په بېره سر پورته کړ ، په غوسه يې وويل:
—بدي ته يې زه ولاړ يم ، که مرم ، نوزه به مرم ، تاسو يې له غمه خلاص ياست .
بودا لکړې ته لاس ور وغځاوه ، په زحمت ولاړ شو ، په رېږديلي غږ يې وويل:
—موږ غاړې درباندي خلاصې کړې ، نور دې خپله خوښه ، خو يوه خبره مې واوړه ، دا خلک اخر خبريږي ،
بيا به اوبه له ورځه تېرې وي .
شېرمحمد غلی و .
کليوال له انگره ووتل .
زړه ښځه راغله ، په چوټه کې کېناسته ، په چيفو چيفو يې وژړل .
شېرمحمد ځوړند سر ناست و .
توريکي . له دالانه راووته ، ژړل يې ، کوټي ته لاړه .
باز محمد له اوبو ډک سطل غواڼه کېښود . سړي ور وکتل ، ورو يې وويل:
—زما پټکي راواخله .
هلک کوټي ته لاړ ، يودم يې چيفه کړه!
—للا!
شېرمحمد په منډه ورغی ، نجلی پر تړلې بستره ناسته وه ، سترگې يې پټې وې ، د ښکاري ټوپک توره خوله
يې ، خپلې سپينې زني ته نيولې وه .
سړي پرې ور ټوپ کړل ، درز شو ، کوټه تور لوكي ونيوله .
شېرمحمد ورو نجلی ته وکتل ، هغه پرته وه ، يوه خوا مخ يې تګ تور ښکارېده .
سړي په بېره د هغې پرسر گوټې ونيولې ، وينه نه وه ، د سوځېدلو وينېتو بوی ته .
زړه ښځه پر نجلی وړ پرېوته ، پر اړخ يې راواړوله ، د هغې په تورو پيچلو وينېتو کې يې گوټې ننه ايستې ،
نجلی سترگې رڼې کړې ، وارخطا يې يوې بلې خواته وکتل ، يودم يې کوکه کړه ، په چيفو چيفو يې وژړل .
ښځې د هغې سر پر خپل ټټر پورې ونيو .
انگر ته دوه کليوال ور ننوتل ، د يوه په لاس کې بېلجه وه . شېرمحمد له ورسې سر ور ويست ، ويې ويل:
—له بازمامده خطايي ټک وشو .
يوه کليوال ور غږ کړ:
—څوک خو به ژوبل نه وي .
—نه .

دواړه له انگره ووتل .
شېرمحمد خپل ورور ته وکتل ، هغه لږ زېده .
سړي وويل :
_د انگر دروازه و تړه .
هلک له کوټې ووت .
شېرمحمد غولي ته وکتل ، پلاستيکي فرش ورو لوتو نيولی و . چټ ته يې سترگې وړ وړولې ، له توتې تړلې
مسطح يوه لويشت سوری وه .
تورپيکي خپل تندى د بنځي پر ټټر ايښی و ، په چيغو چيغو يې ژړل
ښه شېبه ووته ، نجلۍ په ژړا کې وويل :
_زه ځم .
ټول غلي ول .
تورپيکي ولاړه شوه ، خر څادر يې په غاړه کې پروت و .
شېرمحمد وويل :
_ته به هچيرې هم نه ځي .
نجلۍ له کوټې ووته ، شېرمحمد پسې ولاړ شو ، په چوتره کې يې مخې ته ودرېد ، ورو يې وويل :
_لبوتوب مه کوه .
څنګ ته يې وکتل ، چاغه ښځه د انگر تر دېوال وړ هاخوا ، پر بام ولاړه وه .
شېرمحمد ، نجلۍ تر مټ ونيوله ، دواړه کوټې ته لاړل .
تورپيکي د دېوال کونج ته کېناسته ، سر يې وڅرېد ، په چيغو چيغو يې وژړل ...
سړی پر تړلې بستره کېناست ، د زړې بنځې په سترگو کې اوښکې راټولې وې .
تورپيکي په ژړا کې وويل :
_تاسو ته مې غم راوړ .
ښځه غلې وه .
شېرمحمد وويل :
_اوس په دې خبرو پسې مه گرځه ! سبا به څو .
ښځه د باندې ووته ، شېبه وروسته د نجلۍ په لوڅو اوږو تور ، خبرن ټکړۍ ولوېد .



سهار وختي و ، د ولسوالۍ په بازار کې د سړک دواړو غاړو ته خړ دوکانونه ولاړ ول ، د کورونو غونډې لرکينې دروازې يې لرلې ، دروازې پورې وې ، يواځې يوځای په جنگکونو پورې غوښن ورنونه راخړېدل ، څو گامه ليرې څلور- پينځه خبرن سبي پراته ول ، سرو خړېدلو غوښو ته يې مړې سترگې نيولې وې .

شېرمحمد د سړک پر غاړه ولاړ و ، ليرې په يوه موټر پسې سپرې دورې روانې وې ، دورې د بازار خواته راتلې ، شېبه وروسته د سړي تر څنگ په خاورو لرلې سراجو موټر ودرېد . موټروان د څنگ ښېښه کښته کړه ، ورو يې وويل :

__ ښار ته ځي ؟

شېرمحمد ور وکتل ، د موټر د مخې سيټ خالي و ، شا ته درې تنه ناست ول .

شېرمحمد وويل :

__ له ما سره سياه سره ده .

__ موټروان وخنډل :

__ وروره ! د مخې په سيټ کې دوه تنه کېڼوو .

__ نه ! ځای تنگ دی .

د شا دروازه خلاصه شوه ، له موټره دوه تنکي ځوانان را کښته شول ، يوه يې وويل :

__ موټر به مخته لاړ شو .

شېرمحمد شاته وکتل ، تورپيکۍ خړ دېوال ته ناسته وه ، په تور خبرن ټکړی کې يې ځان تاو کړې و ، پلاستيکي چوټې (څپلکې) يې په پښو وې .

شېرمحمد ور غږ کړ ، نجلۍ راغله ، لومړی شېرمحمد موټر ته ننوت ، بيا نجلۍ کېناسته .

موټر يو پاو په خامه لاره مزل وکړ ، نجلۍ په دروازې پورې نښتې وه ، کله کله به موټر چمپ وخوړ ، ورون به يې د سړي له ورانه سره ولگېد .

موټر پاخه سړک ته وخوت ، په هواره کې د دواړو تر مينځ څلور گوتې فاصله وه .

له نيم ساعت مزل وروسته د غزني ښار ته ورسېدل . نېغ زرگرۍ ته لاړل او د سرو زرو يو ټنگۍ يې خرڅ کړ .

د کندهار تر ادې يې پلي مزل وکړ ، په اډه کې لوی- واړه موټر ولاړ وو ، خلک يوې بلې خواته گرځېدل ، يوه موټروان چيغې وهلې .

__ کنډار ، کنډار...

شېرمحمد ورمخته شو . له موټروانه يې د هرات د موټرو پوښتنه وکړه ، د موټروان نظر دا و چې هرات ته مستقيماً موټر نه ځي ، دوی دې اول کندهار ته لاړ شي او هلته دې د هرات موټر ته ور وخېژي .

موټروان نارې کړې !

__ کنډار ، کنډار....

يو چا وتوخل ، شېرمحمد ور وکتل ، د تخت پر سر ناست بودا سترگه ورته ټينگه کړه . دی ورغی ، بودا وويل :

__ پيسې دې ډېرې دي ؟

شېرمحمد په حيراني ورته کتل .

سړي پيال له چايو ور ډکه کړه ، د لاس کړۍ ته يې وکتل ، ورو يې وويل :

__اوو بچو ته له کابلې بسونه رارسېږي ، سیده هرات ته ځي ، هم يې کرایه کمه ده او هم يې سیتونه هوسا دي .

بودا په پلاستیکی څیرن غاب کې د اېښې ډوډۍ څنډه ور پرې کړه ، ورو يې وویل :

__زه هم هرات ته ځم . سره ملګري به یو .

شېرمحمد نجلی ته اشاره وکړه ، دواړه د تخت پر سر ، کونج ته کېناستل .

شېرمحمد وویل :

__وړې يې ؟

کوم ځواب يې وانه وړېد .

سړي سر هسک کړ ، تورپيکۍ د لرګین تخت تر څنګ تورو بویناګه اوږو ته کتل .

شېرمحمد وویل :

__وخت ډېر دی ، چای به راوغواړو .

نجلی تګان وخوړ :

__څه ؟

__له بیګا راهیسې مو څه نه دې خوړلې ، چای به راوغواړو .

نجلی د (هو) په نښه سر وخوځاوه .

شېرمحمد یوه واړه هلک ته اشاره وکړه ، هلک ورغی ، په لور غږ يې وویل :

__کباب ، قلابي ، کرابي ، څه شی درته راوړم ؟

سړي چای او وچه ډوډۍ وغوښتل .

هلک له هماغه ځایه ناره کړه !

__دوه چایه !

شېرمحمد د تخت په څنډه کې د لرګي ولاړې تمپې ته ور وښوېد . ملا يې پرې ولکوله ، تر څنګ يې تورپيکۍ ته وکتل ، یوه خوا غاړه يې ښکارېدله ، غوږ يې سور و ، د غوږ د پاسنۍ برخې د پېچلو وینښتو څوکې يې سوځېدلې وې .

شېرمحمد مخ واړاوه ، مخامخ د تخت پر ژۍ یو ځوان ناست و ، تر غاړې يې برگ دسپال تاو و ، نجلی ته يې وچې سترګې نیولې وې .

شېرمحمد ، تورپيکۍ ته وکتل ، ورو يې وویل :

__تکرۍ دې سم که !

نجلی په بېړه غاړه پټه کړه ، شېرمحمد ته يې شنې سترګې ور واړولې ، غلې کېناسته .

هلک پر غولې دوه واړه کیلاسونه کېښودل ، بیا يې په منډه غبرګې چاينکې او په پلاستیکې غاب کې وچه ډوډۍ راوړه .

شېرمحمد دواړه کیلاسونه له چایو ډک کړل ، ويې ویل :

__د خدای فضل درباندي وشو . مړه وې .

نجلی گېلاس له ځمکې ور پورته کړ ، شونډې يې وخوځېدې :

__تاته مې پرېښوده .

شېرمحمد وځنډل :

__بدۍ ته پلمه نه پیداکيږي ، ما خو نه يې راتښتولې ، زه خو دې یواځې تر هراته رسوم .

د تورپيکي سر وڅرېد.
 د يوه هلک ږغ يې واورېد:
 _ژاولې اخلي؟
 شېرمحمد مخ ور واړاوه ، ډنګر هلک په لاس کې ژاولې نيولې وې.
 شېرمحمد وويل:
 _ژاولې درته واخلم.
 تورپيکي سر پورته کړ ، نړۍ موسکا يې په ډکو شونډو تېره شوه ، بېرته يې سر وڅرېد:
 شېرمحمد وخنډل:
 _احسان نه درباندي اچوم ، خپلې پيسې دې دي.
 تورپيکي څه ونه ويل ، شېرمحمد ، هلک ته د لسو روپو نوټ ونيو ، يو پاکټ ژاولې يې نجلي ته نږدې پر غولي کېښودې.
 نجلي لاس ور وغځاوه ، پاکټ يې په موت کې ټينګ ونيو.
 شېرمحمد وويل:
 _د خور کور دې د هرات په کوم ځای کې دی؟
 تورپيکي ورته وکتل:
 _نه پوهېرم.
 سړي په حيراني وويل:
 _نوله کومه به يې پيدا کو؟
 نجلي وويل:
 _تېرکال مې خور راغلي وه ، ويل يې چې کور ته نږدې يې څو هسک منارونه دي.
 د بودا غر يې واورېد:
 _ها منارونه ټولو ته مالوم دي ، له لېرې ښکاري.
 شېرمحمد ور وکتل ، بودا په وړه کتابچه کې څه ليکل.
 تورپيکي په ټيټ غر وويل:
 _ته هرات ته تللی يې؟
 _نه.
 دواړه غلي شول.
 بودا په بېره بوتونه په پښو کړل ، په زوټه (زوره) يې وويل:
 _بس راغی.
 شېرمحمد د هوتلي شاګرد ته پيسې ورکړې ، دواړه له تخته کېښته شول. بس پر پاخه سړک ولاړ و. درې سره ور وختل ، موټر ډک و ، يواځې شاتنې اوږده څوکۍ تشه ښکارېدله. دوی شاتنې سيټ ته ځانونه ور ورسول ، تورپيکي ښيښې ته ور وښوده ، بيا شېرمحمد کېناست ، ورپسې بودا ځای ونيو.
 بس يوه شېبه ولاړ و ، وروسته يې حرکت وکړ.
 شېرمحمد مخامخ وکتل ، بس د اوږده تنګ دهليز غونډې و ، دواړو غارو ته د ناستو مساپرو سرونه ځنګېدل ، له پټکو او سر تورو سرونو سره ، ځای ځای شنې چادري او رنگه ټکري هم ښکارېدل.

تورپيکي تر ښېښې د باندې کتل ، بس لهر لوېدو خواته گړندی روان و ، خر کورونه ، شنه باغونه ، سپرې پخځي او ځای ځای سوځېدلي ټانکرونه په تېزۍ سره تېرېدل ...

وروسته سپرې دښته راغله ، کله کله به د اوبانو کتار تېر شو ، کوچيانې به جابکې ورسره روانې وې ، د گڼو کمپسونو گړدې لمنې به يې خوځېدلې .

يو ساعت وروسته ، موټر په يوه خر بازار کې ودرېد ، کلينر په لور غږ وويل چې د بس د ماشين د خولۍ تر پاکېدو پورې مساپر کولای شي چې هوا بدله کړي .

خو تنه له څوکيو پورته شول ، شېرمحمد تورپيکي ته سترگې وړ وړولې ، ورو يې وويل :
__خو ؟

دواړه له موټره کښته شول . يو کوچينۍ بازار و ، دواړو غاړو ته يې خر دوکانونه ښکارېدل ، کله کله به د موټرسايکل غرهاری شو .

شېرمحمد يوه دوکان ته ور وگرځېد ، څو مالتي يې په پلاستيکي خطله کې واچولې ، راغی ، دواړه د يوه پلچک پر راوتلي هوار سيميت کېناستل . سړي يوه مالته سپينه کړه . تورپيکي ته يې وکتل ، د سپينې ښکې غوندې ښکې او نازکه ورته ښکاره شوه . هغې مخامخ اوږد غځيدلي غره ته کتل .

شېرمحمد وويل :
__دا د قره باغ د ولسوالۍ علاقه ده . غر ناور نومېږي . څوکې يې کال دوولس مياشتې سپينې وي . له دې سره يې نجلۍ ته د مالټو کڅوړه ونيوله . تورپيکي يوه مالته ور واخيسته .

شېرمحمد وويل :
__په قره باغ کې کارېزونه ډېر دي . زه د مزدورۍ له پاره ورته راغلی يم . له ډېرو کارېزونو مې خټې را اېستلې دي .

تورپيکي ته يې وکتل ، هغې مالته خوره . موټروان هارنونه وهل ...

هوټلي وويل:

__يواخې يوه تشه کوټه لرو ، يوولس سوه اوغانۍ کرايه درباندي راځي.

شېرمحمد ، نجلی ته وکتل ، هغه غلې ولاړه وه ، مخامخ پر مېز ايښي لوی تلویزیون ته يې وچې سترگې نيولې وې. د تلویزیون پر پرده څو نجونې څرخېدلې...

هوټلي وويل:

__څه وايي؟

شېرمحمد وارخطا شو:

__څه؟

__کوټه نيسي؟

__هو صيب!

هوټلي د ميز له سره قلم وړ واخيست. ورو يې وويل:

__نوم دي؟

شېرمحمد

__ولد؟

__څه

__د پلار نوم؟

__کل محمد

__دا نجلی څه نومېږي؟

د شېرمحمد تندي کونځي پيدا کړې:

__څه يې کوي؟

هوټلي وخنډل:

__موږ بايد د هر مسافر نوم او ادرس وليکو ، پوليس يې رانه غواړي ، وايي چې د امنيت له پاره ښه دي.

شېرمحمد وويل:

__تورپيکۍ.

د پلار نوم؟

__نه پوهېږم.

هوټلي په حيراني ورته وکتل.

شېرمحمد وويل:

__د ښځو له پاره الايده (بيل) ځای نه لري؟

د هوټلي حيراني ډېره شوه ، ويې پوښتل:

__دا نجلی دې څه ده؟

شېرمحمد وارخطا شو:

__هيڅ ، نه ، نه ، ښځه.

تورپيکۍ په بېرته مخ وړ واراوه ، د گروپ په ژېره رڼا کې يې بغور (اننگي) سره ول ، سر يې وڅرېد.

هوټلي د مېز پر سر د ايښي تليفون گوشۍ ورپورته کړه. ورو يې وويل:

__لاندې راشه!

شېرمحمد او نجلی په حیرانی ورته کتل...

لند وخت ووت ، په توره دریشی کې له ونې ټپت سری پر زینو راکښته شو ، هوتلي د هغه غوږ ته خوله ور نږدې کړه ، نوي راغلي سړي شېرمحمد ته وکتل ، ورو یې وویل:

__تذکره لرې؟

شېرمحمد په حیرانی ورته کتل...

سړي بله پوښتنه وکړه:

__دا نجلی دې څه کیږي؟

د شېرمحمد سترګې ردې راوختې ، تورپیکۍ یې تر مټ ونیوله ، دواړه د لویې ښښه یې دروازې خواته روان شول.

سړي پسې غږ کړ!

__هی! چېرې څې؟

شېرمحمد مخ وړ وانه راوه ، ده هماغسې د تورپیکۍ مټ ټینګ نیولی و ، دواړه د کتار څوکیو تر مخې تېر شول.

هماغه سړي چیغه کړه!

__ودرېره! نجلی دې راتښتولې ده!

شېرمحمد پښو ته زور ورکړ ، تورپیکۍ تېزه پسې روانه وه ، د خیرن ټکري پیڅکه یې د یوه مېز پر سر تېره شوه ، نمکدانۍ ورغړېده ، لاندې پر سپینو کاشیو ولکېده ، مالګه باد باد شوه.

دواړه تر ښښه یې دروازې ووتل ، مخامخ یې پر عمومي سړک منډه ور واخیسته ، د یوه موټر له ټایرونو کرښنده اواز پورته شو ، ودرېد ، د څنګ ښښه ټیټه شوه ، یوه ځوان سر راویست ، په خشکه یې وویل:

__هی ، لوده ، دهاتي.

شېرمحمد ور ونه کتل ، یواځې ارته سپرې یې د سوځیدلي رېږ له بویه ډکې شوې. دواړه تر سړک پورې وتل. په پیاده رو کې یې منډه کړه ، شېرمحمد په بیرته شاته وکتل ، د بندو دوکانونو پر سرونو د گروپونو ژېرې او سپینې رڼا وي ښکارېدلې ، لیرې د هوټل تر مخ په سپینه رڼا کې د تورې دریشۍ والا ولاړ و ، یو لاس یې غوږ ته نیولی و ، بل لاس یې خوځېده ، داسې لکه له چا سره چې په مېایل خبرې کوي.

شېرمحمد یوې کوڅې ته ور تاو شو ، نجلی وارخطا وه ، په سړي پسې یې ګرځېدې گامونه اخیستل....

دواړو د کوڅې تر پایه په یوه ساه خانونه ورسول . پوخ سړک په مخه ورغی ، سړي د نجلی مټ پرېښود ، لند راتاو شول ، د موټر تېزه رڼا یې پر سترگو ولکېده ، گامونه یې ورو کړل ، یو کوچینی موټر ، په چټکۍ تر څنګ تېر شو.

شېرمحمد سره ساه واخیسته ، دواړه د سړک پر غاړه غلي روان شول. چوپه چوپتیا وه ، دوی یواځې د خپلو بوټونو او څپلکو د تلیو ټکا اوږېدله ، کله کله به له لیرې د یوه موټر ژېره رڼا د تړلو دوکانونو پر سپینو اهن چادرو ولکېده. نور داسې څه نه وو چې حرکت ولري.

ځای ځای به درې ، څلور منزله تامپرونه په مخه ورغلل ، په ځینو کې به د گروپونو ژېرې او سپینې رڼاوي ښکارېدلې.

دوی ښه شېبه مزل وکړ ، وروسته تورپیکۍ ودرېده ، په نیولې غږ یې وویل:

__چېرې څو؟

یوه خبره درته وکلم؟

د شېرمحمد سر وڅرېد.

نجلۍ تر پاڅه لښتي توپ کړ، د دوکان پر سیمېتي زینه کېناسته.

شېرمحمد یوه شېبه غلی و، بیا ور مخته شو، نجلۍ ته مخامخ ودرېد، د هغې ټکری په غاړه کې پروت و، تورو وښتو یې د گروپ ژپړې رڼا ته سره لمبه کوله.

شېرمحمد د نجلۍ تر څنګ کېناست، ورو یې وویل:

__زه نه وم ملامت، هوټلي شګي شو، له مجبورۍ مې د(ښځې) نوم واخیست.

تورپیکۍ په غریو کې وویل:

__کاشکې له هغه سپین ږيري سره تللي وای، څومره ټینګ شو، ویل یې چې خپل کور یې دی. اوس به په دې نیمه شېبه کې څه کوو؟

شېرمحمد غلی و.

له مخامخ کوڅې څو کوڅه ډب سپي راووتل، مخکینی سپي ودرېد، نورو سپیو هم پښه ونیوله، یوه شېبه یې په پیاده رو کې ناستو بنیادمانو ته وکتل، بیا د یوه موټر تېزه رڼا پرې ولګېده. سپیو حرکت وکړ، د سړک په مینځ کې مخ کېښته لیکه روان شول، سرونه یې څرېدلې وو.

یو موټر ښویه تېر شو، خو یو دم یې برېک ونیو، بېرته په شا راغی، د موټر په رڼو ښېښو کې څو ځوانان ښکارېدل، دوی یوه شېبه پر سیمېتي زینه دوو ناستو کسانوته وکتل، یو دم یې وځنډل، د موټر ټایرونه ځای پر ځای تاو شول، له سلنسر څخه غوټه تور لوګۍ راووت.

بېرته چوپه چوپټیا شوه. یواځې د تورپیکۍ د ژاڼو کړپا اورېدل کېدله... شېرمحمد له خپل ځانه تاو شوی څادر خلاص کړ، د نجلۍ پر اوږو یې واچاوه. تورپیکۍ پورته وکتل، د گروپ په ژپړه رڼا کې یې شنې غټې سترګې وځلېدې. بېرته یې سر ټیټ شو.

شېرمحمد وویل:

__شېبه دلته نه شو تېرولی، ساره دي. باید یو ځای پیدا کو.

نجلۍ ولاړه شوه، دواړو په پیاده رو کې حرکت وکړ، مخکې لاړل، لبرې، د دوکانونو په مینځ کې ژپړه لویه ښېښه ښکارېدله، دوی هماغه لور ته ور وګرځېدل. غټ گروپ راخوړند و، ژپړه رڼا، لاندې پر تور سړک پرته وه.

شېرمحمد ور مخته شو، پر خوله شوې ښېښه یې لاس تېر کړ، خوله د مینځ له خوا وه، نه پاکېده، تندۍ یې پر ښېښه ولګاوه، د اوبو څاڅکي ورغړېد. په رڼه لېکه کې پر هواره قالینچه څو سوځېدلې وچې ډوډۍ ښکارېدلې، ور هاخوا د لرګي کوچینۍ صندوق خلاصه خوله پروت و.

یو ټیټ خوبولی ږغ یې واورېد:

__نان نیست.

شېرمحمد ښېښې ته نوک ونیو، ورو یې وټکوله.

دا ځل له دننه پر ښېښه یو لاس تېر شو، په پاک شوي ځای کې ډنګره پکه ککړۍ، وړې چوڅنې سترګې او سپینه اوږده ږیره ښکاره شول.

بودا خپلې سترګې وموښلې، په غوسه یې وویل:

__کچه نیفامي، نان نیست!

یو دم غلی شو، په څر څادر کې پیچلې نجلۍ ته یې وکتل.

بودا لویه ښېښه کش کړه، د شېرمحمد او تورپیکۍ پر مخونو توده هوا ولګېده.

بودا وويل:

__مسافر استين؟

شېرمحمد د (هو) په نښه سر وخواوه.

بودا ولاړ شو ، د څنگ دروازه يې خلاصه کړه ، ورو يې وويل:

__بياين ، هوا سرد است.

دواړه نانوايي ته ور ننوتل.

بودا په بېره زړه پرستنه تر کونجه ونيوله ، توشکه يې ور واخيسته ، د تناره تر څنگ يې وپړه کړه ، ورو يې وويل:

__بشينين.

دوی کښاستل.

بودا د بالنت تر څنگ ايښې خولې ور پورته کړه ، پر سر يې کښوده ، و يې ويل:

__از کجا آمدين؟

کوم خواب يې وانه وړېد.

ويي خندل:

__پشتون استي؟

شېرمحمد لنډ خواب وکړ.

__هو.

بودا هماغسې په خدا کې وويل:

__فارسي ميفامي؟

خواب يې وانه وړېد.

__د کوم وطنه راغلي يې؟

__له غزني.

د بودا خدا زور ونيو ، په خوند يې وويل:

__شه ، شه ، شه ، د زيارتونو وطن راغلی يې.

يو دم يې خپل ښی لاس د سلامۍ په بڼه خپل تندي ته ورنږدې کړ.

__سلام ، سلام ، زيارتونو ته سلام.

لاس يې کښته کړ ، په ماته ، گوډه پښتو يې وويل:

__مسافر خانه ته چا نه يې تلي؟

شېرمحمد وويل:

__بيدا مو نه کړه ، نابله يو.

تورپيکۍ ور وکتل ، د شېرمحمد سر وخرېد.

بودا وخنډل:

__ډوډۍ مو خوړلې دئ؟

__نه!

__نن له غزني راغلی يې؟

شېرمحمد وويل:

__هو، سهار لمانځه مال له كوره راووتو، ټوله ورځ مو منزل وكړ، هرات ته د شپې په دولسو راوړسېدو. بودا مخامخ پر دېوال را څرېدلې خپرن ساعت ته وكتل، پاو باندې يوه بجه وه. ورو ولاړ شو، څنگ ته اېښی تر موز يې راواخيست، خپرنو پيالو ته يې لاس ور وغځاوه، دواړه پيالې يې له چايو ډكې كړې، دوې، درې وچې سړې دودۍ يې پر اخبار كېښودې. ورو يې وويل:

__بخور!

شېرمحمد وچې دودۍ ته لاس ور تيت كړ.

تورپيكي ورو وويل:

__ورته ووايه، آغا نه پېژني؟

شېرمحمد ور وكتل، د نجلۍ په سپينو بغورو كې سرخې ښكارېده.

شېرمحمد وخندل:

__اصلي نوم يې څه دی؟

__مامد حنيف، انجنير دی!

بودا وخندل:

__په څوك پسې گرځي؟

شېرمحمد وويل:

__خور يې ورته ناسته ده، نا بلده يو، درك يې نه شو مالومولی.

د بودا خندا زور ونيو.

__هرات لوی شار است، اکه ادرس نه وي درسره، نه شي پيدا كولاى.

تورپيكي يې په خبرو كې ور ولوېده:

__د كور تر څنگ يې هسك منارونه دي.

بودا هماغسې په خندا كې وويل:

__هلته خو زياد كورونه وجود شته. خير، منارونه پيدا كول اسان است، هر تكسي وان ته ووايي، رسوي.

دواړه غلي شول. د دېوالي ساعت ټكا اورېدل كېدله، كله كله به د چايو د سورولو (څښلو) غږ هم پورته شو.



شېرمحمد جتکه خوږه ، د لاود سپېکړ تېز غږ يې په غوږو ننوت ، اذان و. شاوخوا يې وکتل ، تورپيکې تناره ته نږدې پرته وه ، خړ خادر پرې هوار و. بودا هم له ډک تشت لندو ورو څخه کوچينې ذغالي (پېرې) بېلولې.

شېرمحمد کېناست ، لونکې يې تر سر تاو کړه.

د بودا خوبولې غږ يې واورېد:

__خوب وکړ؟

شېرمحمد سترگې وموښکلې:

__هو

بودا وويل:

__اوس شاگردان به راځي ، شپه تېر شو ، نور به لاړه شي.

شېرمحمد ساعت ته وکتل ، پاو کې پنځه بجې وې. پر ښېښه يې لاس تېر کړ ، د باندې لاتياره وه. ورو يې وويل:

__تورپيکې!

نجلی وېده وه.

سړي خپل غږ په زوټه کړ!

__تورپيکې!

خادر وښورېد.

شېرمحمد وويل:

__سهار دی ، څو به ، نانوايي ته خلک راځي.

نجلی کېناسته ، ټکری يې پر سر سم کړ.

بودا وويل:

__ټکسي موټروان منارونه مالوم دي.

شېرمحمد بودا ته لاس ورکړ او له نجلی سره يو ځای له نانوايي ووت. د باندې تياره وه ، پورته ستوري خلېدل ، سور باد چلېده.

دواړه د سړک پر غاړه ورو روان ول ، چوپه چوتيا وه ، کله کله به د جارو کرښنده اواز پورته شو. دوی تر سړک واوښتل ، څلور لارې په مخه ورغله ، يوه تن يوه اوږ ده جارو سړک ته نيولی وه ، خاورې يې جارو کولې.

دواړه ورمخته شول ، سړی له سنه پوخ ښکارېده ، د جامو له پاسه يې نارنجي رنگ ارت چمپر اغوستی و ، هماغسې يې سړک جارو کاوه.

شېرمحمد ورو وويل:

__منارونو ته کومه لاره تللي ده.

سړي هماغسې جارو وهله ، پرته له دې چې سر پورته کړي ، په لاس يې لوېديځ لورته اشاره وکړه.

دوی تر سړک واوښتل. دوه سړکونه ول ، په مېنځ کې يې تر يوه ځايه يې پاني بوتې او لغړ نبالکې ښکارېدل. ورهاخوا د گروپونو رڼا دومره زړوره نه وه چې څه دي ښکاره شي.

دوی ښه شېبه مزل وکړ ، ختيځ لور ته اسمان روڼ ښکارېده ، ځای ځای به د دوکانونو د اهن چادرونو د پورته کېدو کرښنده اوازونه پورته شول.

يو خای له يوې کوڅې خو ننه راووتل ، ځينې په پټو گانو کې پټ ول ، نورو يې د خپلو جهمپرونو او کورتيو په جيمپونو کې لاسونه ننه ايستي وو. ټول خورند سرونه تېر شول.

شېرمحمد پښه ونيوله ، تورپيکې ته يې وکتل ، ورو يې وويل:

__جومات دی ، زه به خدای ياد کم.

نجلی د دوکان مخې ته ودرېده. شېرمحمد څو گامه واخيستل ، کړپ شو ، شاته يې وکتل ، تورپيکې ته نږدې ، يوه ځوان د دوکان دروازه خلاصوله ، نجلی ته يې وچې سترگې نيولې وې.

بېرته ورغی. تورپيکې ته يې اشاره وکړه ، دواړه د سړک پر ژۍ روان شول.

د يوه موټر غږ يې واورېد ، شېرمحمد ور وکتل ، ژېړ او سپين رنگ يې درلود. لاس يې ورته وخواوه. موټر بړيک ونيو ، پاو ورسته د هسکو منارونو تر څنګ کښته شول.

منارونه تر غاړې پورته ژېړبخون ښکارېدل. خو لاندې کورونه لا په سيوري کې پراته ول ، پر پراخ پاڅه سړک يو يو موټر تېرېده.

ځينې خلک په کارونو پسې روان ول ، تر خولو يې سپين تاوونه پورته کېدل. شېرمحمد يوه دوکان ته ور وګرځېد ، له دوکانداره يې د انجنير محمد حنيف د کور پوښتنه وکړه ، هغه نه پېژاند. بيا يې پر بايسکل سپور ځوان ودراره ، ځوان هم د (نه) ځواب ورکړ.

وروسته له تورپيکې سره يو خای تر پاڅه سړک واوښت ، بلې کوڅې ته داخل شول ، يوه ماشوم له نل څخه اوبه وړې. ورغی ، په ژبه نه شو ورسره پوه.

دوې ، درې ، څلور کوڅې وکتې ، څوک چې به په مخه ورتلل ، درواړه به يې ، خو يوه ته هم د انجنير حنيف کور نه و مالوم.

د سهار نهه بجې شوې ، دواړه وړي ول ، تودې ډوډۍ يې راواخيستې ، په کوڅه کې د يوه بند دوکان مخې ته د لرکي پر تخت کېناستل.

غلي ول ، د دواړو ژامې خوځېدلې ، وجه ډوډۍ يې خوره.

شېرمحمد نجلی ته وکتل ، پزه او بغور يې سره ول ، ورو يې وويل:

__بخني دې کيرې ؟

تورپيکې د (نه) په اشاره سر وخواوه. بېرته يې له ډوډۍ څخه وره گوله ور بېله کړه.

نږدې ناره شوه!

__نان خشک ، اهن های کهنه... دارين ، ميخريم!

دواړو ور وکتل ، يو بودا په لاسي کراچۍ پسې روان و. کراچۍ له زړو اوسپنو او شلېدلو پلاستيکي چوتو (خپلکو) ډکه وه.

شېرمحمد ولاړ شو ، له بودا يې د انجنير حنيف د کور پوښتنه وکړه. بودا درېيمې دروازې ته گوته ونيوله.

تورپيکې په چټکۍ ور مخته شوه. په بېره يې وويل:

__د غزني دی ، دلته په کومه موسسه کې کار کوي.

بودا وخنډل:

__ها ! پشتون است.

تورپيکې په لاس کې نېولې ډوډۍ پر اوسپنو کېښوده. منډه يې واخيسته.

شېرمحمد پسې وکتل. د نجلی ټکرې په غاړه کې پروت و ، تور بيجلې ويښته يې پورته پورته غورځېدل..

کړپ شو ، په لرکيني دروازه ننوته.

بودا ناره کړه.

__نان خشک ، اهن های کهنه... دارین ، میخړیم!

کراچی حرکت وکړ ، شېرمحمد لاس ور وغځاوه ، توده ډوډۍ یې ورپورته کړه ، خپله برخه یې پر اوسپنو کښوده.

یوه شېبه ودرېد ، لینکي یې لړزېدل ، زړه یې سستي ورکوله ، د ورکې احساس ور لوېدلی و. تخت ته ورغی ، څادر یې ورپورته کړ ، سترګې یې له اوبښو ډکې وې ، دروازې ته یې وکتل ، خنځیر لا تال خور.

یو دم تېرې چیغې شوې ، دروازه په تېزۍ خلاصه شوه ، تورپیکی په منډه کوڅې ته راووته. په دروازه کې دوه تنه ودرېدل ، چاغه په عمر پخه ښځه او د هغې په عمر ډنګر نارینه. شېرمحمد منډه ور واخیسته ، ښځه په غوسه وه ، له خولې یې لارې بادېدلې ، په خشکه یې وویل: __د غله لوړې ، په رڼا ورځ د خلکو کورونو ته ورځي.

تورپیکی ، تیت سر ، غلې ولاړه وه ، له خیرن تور ټیکري نه راوتلي سپین لاسونه یې لړزېدل. شېرمحمد په وارخطایي وویل:

__پام ، پام یې نه و ، دې وېل چې د خور کور یې دی.

ډنګر سړی په خبره کې ور ولوېد:

__چوپ! د انسان به هم دومره پلنه پزه وه! دروازه مو نه شوای ټکولای؟

دواړه کور ته ننول ، دروازه په شدت له چوکاټ سره ولګېده.

تورپیکی وارخطا وه ، ټکری او لمن یې لړزېدل.

شېرمحمد وویل:

__راځه!

نجلی خورند سر پسې روانه شوه. دوی د کوڅې تر پایه پټه خوله ول.

شېرمحمد وویل:

__خوا مه ېدوه.

خواب یې وانه وړېد.

شاته یې وکتل ، تورپیکی خورند سر ولاړه وه.

شېرمحمد ورغی ، نجلی ژړل....

سړي وویل:

__زړه دي مه خوره ، قول دی ، د خور کور به دې پیدا کوم.

تورپیکی شتې سترګې ور واړولې ، بغور یې لاندې ول.

شېرمحمد وخنډل:

__زړه ته مې نه لوېده چې ته به دومره کمزورې یې.

د نجلی سر وڅړېد.

شېرمحمد وویل:

__هه! واخله.

تورپیکی ور وکتل. سړي توده ډوډۍ ورته نیولې وه.

نجلی په غریو کې وویل:

یوه خبره درته وکلم؟

— زړه ته مې نه کپړي.

د شېرمحمد لاس هماغسې غځېدلی پاتې شو. نجلی دودۍ ور واخیسته.

ورو بې وویل:

— زما له لاسه سپک شوې.

شېرمحمد وخندل:

— دا خبرې راځي.

حرکت یې وکړ، څو گامه یې واخیستل، غوړ یې ونيو، د سرک پر ورو تیرو د چوټو د لکېدو اوازونه ورپسې ول.

دوی تر یوولسو بجو په کوڅو کې وگرځېدل، خو درک مالوم نه شو، اخر یو چا مشوره ورکړه چې نوې ښار ته لاړ شي، هلته موسسې ډېرې دي. کېدای شي کوم چاته مالوم وي.

دواړه په ټکسي کې کېناستل، شل دقیقې وروسته په نوي ښار کې ول.

ښکلې سیمه وه، پراخې او پاکې کوڅې یې درلودې، پاخه، عصري کورونه ډېر ول. د ځینو کورونو مخې ته د لږکي غرقي ښکارېدلې، ځای ځای مسلح کسان ولاړ وو.

شېرمحمد یوې غرقي ته ور وگرځېد، د انجنیر حنیف پوښتنه یې وکړه، منفي ځواب یې واورېد.

بلې کوڅې ته لاړل، له یوه ښکلې درې پوریزې ودانۍ د تورو ښېښو موټر راووت، شېرمحمد لاس ورته وخوځاوه، د مخکینۍ ښېښه کېښته شوه، دوه ځوانان ناست ول، شېرمحمد د انجنیر حنیف نوم واخیست، ویې ویل چې په کومه موسسه کې کار کوي، څو مقابل لوري د موسسې د نوم پوښتنه کوله.

دوی د غرمې تر یوې بجې سرگردانه ول، څو کوڅې یې وکتې، نتیجه یې مالومه نه شوه.

دواړه سترې ستومانه یوه پوځ دېوال ته کېناستل، یو وسلوال راغی، له هغه ځایه یې ولاړ کړل.

په بله کوڅه کې ډله نجونې په مخه ورغلې، ټولې یو رنګ ښکارېدلې، تورې جامې یې په تن وې، پر ویښتو یې سپین لنډ ټکري پراته ول. له هرې یوې سره بکس ښکارېده.

توریکی په بیرته له یوې نجلۍ وپوښتل:

— مامد حنیف پیژنې؟ انجنیر دی.

نجلۍ په حیرانۍ ورته وکتل، غلې ترې تېره شوه.

نورې نجونې په مخه ورغلې، هماغسې جامې یې اغوستې وې، خبرې یې کولې، خندل یې...

دوی د کوڅې سر ته ورسېدل، نجونې ډېرې شوې، ټولې د یوه دوه منزله لوی نامیر له عمومي دروازې راوتلې.

مختلفې ونې یې درلودې، وړې، منځنۍ او لوړې، خو ټولو یو رنګه جامې اغوستې وې.

توریکی سپین دېوال ته ولي ولګول، شېرمحمد هغې ته نږدې کېناست. ورو یې وویل:

— مکتبۍ دي.

توریکی سور اسویلی ویست:

— زما د خور لور هم مکتب ته ځي.

غلې شوه، دې به هرې تېرېدونکې نجلۍ ته په څیر څیر کتل....

مخامخ دوه له عمره پاخه نارینه را روان ول.

شېرمحمد وویل:

— زه به د انجنیر حنیف پوښتنه وکم.

ولاړ شو.

یوه خبره درته وکلم؟

تورپيکي غلې وه ، شېبه وروسته ، درې نجوني ورته ودرېدې .
 تورپيکي مخ ور واړاوه ، يوې نجلۍ چې تر دوو نورو په ونه لوړه ښکارېده ، وويل :
 _خوک غواړې ؟
 تورپيکي په بېړه ځواب ورکړ ؛
 _انجنير حنيف پيژني ؟ دلته په يوه موسسه کې کار کوي ، اصل د غزني دی .
 نجونو يوبل ته وکتل...
 تورپيکي وويل :
 _خور مې ورته ناسته ده .
 له ونې لوړې نجلۍ د (نه) ځواب ورکړ .
 دوهمې نجلۍ چې مخ يې د نوې ځوانۍ په دانو ډک وو ، وويل :
 _وينسته دي توني کړېدې ؟
 تورپيکي په حيرانۍ ورته کتل....
 له ونې لوړې نجلۍ وخنډل :
 _کليوال خلک توني نه پيژني ، وينسته يې خدايي همداسې ښکلي او زېره دي .
 درېيمه نجلۍ په خبره کې ور ولوېده :
 _دا طبيعي ښايست لري ، ته ورته وگوره ، تکې شنې سترگې يې دي ، نرۍ پزه او وره خوله . ما په تلويزيون کې کت مټ ددې په څېر نجلۍ ليدلې ده ، په انگلستان کې د ښکلا ملکه شوه .
 تورپيکي په حيرانۍ ورته کتل...
 له ونې لوړې نجلۍ وخنډل :
 _بس ! يواځې تود حمام او پاکې جامې غواړي ، خدايکه يې په ټول هرات کې جوړه پيدا کي .
 نارينه دروند غږ يې واورېد :
 _نه يې پيژانده .
 نجونو ور وکتل ، د شېرمحمد سر وڅرېد .
 خدا په ستونو کې راټوله شوه ، ورې نجلۍ پخ وهل ، په زوټه يې وخنډل ، نورو دوو ، خپلو خولو ته ټکري ونيول .
 تورپيکي په بېړه ولاړه شوه ، شنې ، غټې سترگې يې ردې راوختې ، په غوسه يې وويل :
 _ولي خاندی ؟ خپلو مخونو ته مو نه دي کتلې ، تر تاسې خو اوس هم ښايسته دی .
 ټيټه شوه ، وره ډېره په گوټو ورغله ، نجونو منډه کړه .
 شاوخوا يې وکتل ، څو نجوني ولاړې وې ، په حيرانۍ يې ورته کتل...
 شېرمحمد ته يې سترگې ور واړولې ، ځمکې ته يې کتل ، حرکت يې نه درلود .
 د تورپيکي شونډې وخوځېدې :
 _د سپي لورانو .
 يودم يې سړی تر لاس ونيو ، په زوټه يې وويل :
 _څه ! له دې ځايه څو .
 حرکت يې وکړ ، شېرمحمد د ماشوم غونډې پسې روان و .
 تورپيکي له ځان سره دوښمنه...

يودم ودرېده ، لاس ته يې وکتل ، گوټي يې سستي شوې . سر يې وخرېد .
شېرمحمد مخ ور واړاوه ، د نجلۍ اوږدو بڼو پر سپينو غومبرو تېره سيوري جوړ کړي ول .
د سړي ورې سترگې له اوبښکو ډکې شوې ، ورو يې وويل :
__خو زه له دې خبرو سره عادت یم .
تورپيکۍ نېغ ورته وکتل ، شنې ، زيرې سترگې يې له غوسې ډکې وې ، په خشکه يې وويل :
__خپلو ځانونو ته يې پام نه و ، سهې شيشکې وې .
شېرمحمد وخنډل :
__راځه ، نورې کوڅې لاپاتې دي .
روان شو ، مخکې لاړ ، تر څنګ يې وکتل ، تورپيکۍ په ټيټ سر ګامونه پسې اخيستل ، له څر ټکرې راوتليو
پېچلو وينښتو يې لمر ته سره بخونه رڼا کوله .



یوه تنکې ځوان د کوټې دروازه خلاصه کړه ، په کیلي بند کې تومبېلې لویه کیلې یې د خیرن میز پر سر کېښوده ، پخپله له کوټې ووت.

تورپیکې د وره له لیڅکي پښه واړوله ، کوټه وره وه ، پر سره خیرن فرش یو دوه نفره کټ ایښی و . پر توشکه کات شوې کمپله ښکارېدله.

شېرمحمد ورغی ، په کوټه کې بله وره دروازه یې تېله کړه ، تشناب و ، په یوه زاړه کوچیني سطل کې اوبه ښکارېدلې ، د اوبو پر سر سره ډولچه ګرځېدله...

ور یې پورې کړ ، تورپیکې ته یې وکتل ، پر کټ ځورند سر ناسته وه.

شېرمحمد وویل:

__بله چاره نه وه.

کوم غږ یې وانه وربډ.

شېرمحمد لویې اورسې ته ودرېد ، لاندې ګڼه ګوڼه وه ، خلک یوې بلې خوا ته روان ول ، پر پراخ پاڅه سرک د روانو موټرو اوږدې لیکې ښکارېدلې. پرته له دې چې تورپیکې ته وګوري ، ویې ویل:

__دا ځای لا ښه دی ، نه یې تذکره غوښته او نه یې هم د پلار ، نیکه پوښتنه کوله.

نجلی هماغسې غلې ناسته وه.

د سړي شونډې وڅوڅېدې:

__زه د باندې خم ، ماښام دی ، ورځ مو په لوړې تېره کړه ، د خورو له پاره باید یو څه راوړم.

تورپیکې په بیړه ورته وکتل.

شېرمحمد وویل:

__دروازه به د باندې له خوا درپسې بنده کم.

کیلې یې ور واخیسته ، په وره کې یې نوک ونيو ، ورو یې وویل:

__په ما باور ولره.

د باندې ووت ، یو ځل یې بیا مساپرخانې ته وکتل ، ده په شنه رنګه لوحه کې د کټ رسم په نښه کړ.

په پیاده رو کې مخکې لاړ ، اذان یې واورېد ، جومات و ، ور وګرځېد ، د ماښام فرض یې په ملا پسې ادا کړل.

یوه لحظه کېناست ، کونج ته ناست تنکې ځوانان زنګېدل ، تلاوت یې کاوه.

سرک ته ووت ، ګروپونه بل ول ، غوږ بوی یې په سپرمو ننوت ، چپلي کباب پخېده ، ورغی ، دوه خوراکه یې په اخبار کې ورته تاو کړل.

درې پاوه وروسته چې یې کله د کوټې د وره په کولپ کې کونجې (کیلي) تاوه کړه ، ګروپ بل و ، تورپیکې ورسې ته نږدې ناسته وه.

نجلی د وره له کړپ سره په بیړه ولاړه شوه ، دوه ګامه مخکې راغله ، په غږیو کې یې وویل:

__څه شوې ؟

شېرمحمد په حیرانۍ ورته کتل ، د نجلی سترګې له اوبښکو ډکې وې ، وارخطا ښکارېده.

شېرمحمد وویل:

__څه خبره ده ؟

د تورپیکې سر وڅړېد:

یوه خبره درته وکلم ؟

__اندېښنه مې شوه.

د شېرمحمد پښې مړې شوې ، پر تندي يې نړۍ خوله راغله ، لار او پر کټ کېناست .
باور يې نه راته ، اخر داسې نجلۍ پيدا شوه چې دده په اړه اندېښنه وکړي ، دا اندېښنه څومره خوږه وه ،
دېره خوږه ، له خونده ډکه .

ده په دې شنو سترگو کې څو ځله اوښکې ليدلې وې ، خو اوسنيو اوښکو توپير درلود ، دېر توپير ، دا شنې
سترگې دده له پاره له اوښکو ډکې وې . د داسې چا له پاره چې ټولې دنيا ملنډې پرې وهلې ، هيڅ يوې نجلۍ
په مينه نه و ورته کتلې ، يوه هم نه وه پسې خپه شوې ، خو په لومړي ځل يوه نجلۍ په ده پسې اندېښمنه
وه .

د سړي په سترگو کې اوښکې راټولې شوې ، د کلي نجوني يې سترگو ته ودرېدې ، هغوی هم اوښکې تويي کړې
وې ، خو له خندا ، دېرې خندا ، بېواکه خندا ، دومره خندا چې پای يې اوښکې وې . خو د تورپيکۍ اوښکو
توپير درلود ، دا اوښکې د اندېښنې علامه وه ، په ده پسې اندېښنه ، داسې اندېښنه چې د زړه له تله وه ، يوه
ښکلې ، له حيا ډکه اندېښنه .

دا له خونده ډکه اندېښنه دېره ونه غځېده . د کوټي ور ټکېدلې و . شېرمحمد ولاړ شو ، هماغه تنکی ځوان و .
دی نېغ تشاب ته لار ، سوځېدلې گروپ يې بدل کړ ، بېرته له کوټي ووت .

شېرمحمد پر لاسونو سړې اوبه تويي کړې ، پر کټ کېناست ، مېز يې ور وښوياوه . ورو يې وويل :
__راځه .

تورپيکۍ ور وکتل ، سړي گوله جوړوله .

نجلۍ وويل :

__زړه ته مې نه کيږي .

شېرمحمد په ډکه خوله وويل :

__ام م م ، خوند يې بد نه دی . راځه ، ټوله ورځ مو په گرځېدو تېره شوه . د سهار له وجې ډوډۍ پرته مو څه
خوړلي دي ؟

ځواب يې وانه وړېد .

نجلۍ ته يې وکتل ، په تندي يې ډومبک ډومبک خوله پرته وه .

ورو يې وويل :

__تبه دي ده ؟

د تورپيکۍ ډکې شونډې وڅوڅېدې .

__هو ، مړه تبه .

شېرمحمد ولاړ شو .

نجلۍ په حيراني ورته وکتل .

سړي وويل :

__گولۍ درته راوړم .

تورپيکۍ په خبره کې ور ولوېده :

__نه ، ښه يم .

شېرمحمد وويل :

که دې تبه دېره شوه ، بيا ؟

خواب يې وانه وړېد.

نجلۍ له اورسۍ د باندې کتل ، د گروپونو ژېړه رڼا ، لاندې پر روانو ، سرتورو سرونو او خوليو لکېدله. سړۍ کښاست ، بله کوله يې شونډو ته ورنږدې کړه ، بېرته يې کېښوده ، چټک ولاړ شو او له کوټې ووت. لنډه شېبه وروسته بېرته راغی ، دوه پاکته کولۍ او يو کوچینی بوتل اوبه يې پر ميز کېښودل. نجلۍ ته يې وکتل ، هماغسې اورسۍ ته نږدې ناسته وه.

شېرمحمد وويل:

__د ډاکټر خبره درته کوم. مخکې تر کوليو بايد يو څه وخوړې.

تورپيکۍ ولاړه شوه ، يوه ټوټه چېلې کباب يې په لږه دودۍ کې ونغاړه ، بوتل او کولۍ يې ور واخيستي ، بېرته اورسۍ ته ور وگرځېده.

ښه شېبه ووته ، شېرمحمد ور وکتل ، تورپيکۍ د بوتل سر نه شواى خلاصولى. ورغى ، د بوتل له سره يې زيرې کوټې راتاوې کړې ، کړپ شو ، پلاستيکي سرپوش لاندې ولوېد. ولاړ شو ، خادر يې هوار کړ ، نهه رکاته وروسته چې يې کله دعا کوله ، د غاښونو نکا يې واورېده. مخ يې واراوه ، نجلۍ لږزې اخيستي وه.

ورو يې وويل:

__ته بايد پرېوزې ؟

__خو ما لهونځ نه دى کړى.

سړي خادر ور پرېښود.

کله چې تورپيکۍ د وروستيو دريو رکاتو سلام وگرځاوه. کټ ته يې سترگې ور واوښتې ، لويه ، کمپله ورباندې هواره وه ، يو بالښت کم و. شېرمحمد ته يې وکتل ، اورسۍ ته نږدې يې پلټۍ وهلې وې ، بالښت يې پر ځنگنو پړوت و ، غټ ، زيره لاسونه يې پر بالښت ايښي ول.

تورپيکۍ وويل:

__ته پر کټ ويده شه.

شېرمحمد وخنډل:

__نه ، ځمکه ښه ده.

__نو کمپله در واخله.

شېرمحمد وويل:

__يوه کمپله ده ، ته تبه لرې. سره تبه.

نجلۍ وويل:

__خو يخني ده. لاندې لاړ شه او له هوتلي بله کمپله راواخله.

سړي وخنډل:

__نه غواړم چې بيا کوم چا ته شک ور ولوېږې ، زه عادت يم ، يو وخت مې د مالونو سوداگرې کوله ، دېرې سړې شپې مې په سارا کې له کمپلې پرته ستورو ته تېرې کړېدې ، بس ، په دې يوه خادر کې کوزاره کولى شم. کوټ مې هم تود دى.

تورپيکۍ څه ونه ويل ، لاړه او په کمپله کې ننوته.

شېرمحمد د کوټ ځنځير کش کړ ، خادر ته يې لاس ور وغځاوه ، اوږد پرېوت.

ښه شېبه ووته.

يوه خبره درته وکړم ؟

ورو يې وويل:

سهار به بيا منارونو ته خو ، دا وار به د سړک بله غاړه پسې گورو.

خواب يې وانه وړېد.

غور يې ونيو. د يوه ، نيم موټر له تېرېدو وروسته به ، د نجلی د ساه ایستلو یو رنگه منظم اوازونه اورېدل کېدل.

ولار شو ، کړوپ يې مړ کړ ، بېرته په خپل خای پرېووت. د مخامخ تامير د کړوپونو رڼا د کوتې پر دېوالونو لکېدله.



غرمه وه ، نری نری باران اورېده ، شهرمحمد او تورپيکي ځورند سرونه په يوه کوڅه کې روان ول. کامونو يې له ځمکې خټه جلا کوله... دواړه غلي ول.

يوې بندي غرغې ته ور وگرځېدل ، لاندې ځمکه وچه وه ، د باران څاڅکي پورته له اهن چادره په جور شوي سايبان لکېدل.

دواړه ودرېدل.

شهرمحمد په سترې غر وويل:

__ ښه! اوس؟

ځواب يې وانه وړېد.

سري کين لورته وکتل ، کوڅه پاڅه سپرک ته وتلې وه. هيڅوک هم نه و ، ليري يو يو موټر تېرېده.

شهرمحمد وويل:

__ سهار اوه بجي راوتلي يو ، غرمه شوه.

تورپيکي ځمکې ته کتل...

سري مخ ور واړاوه ، د نجلۍ له سپينې زني ، رانه څاڅکي څښېدل... کښاست ، د لرگي غرغې ته يې ملا ولگوله ، له ځمکې يې يو خلی ور پورته کړ ، په خاورو کې يې کړې ليکې وايستلې.

چوپه چوپتيا وه ، په اهن چادر د باران يو لاس څاڅکي لکېدل ، د لنډو خاورو بوی ته.

تورپيکي سور اسويلی وېست ، ورو يې وويل:

__ هماغه سيند ښه و ، اوس به بېغمه وم.

شهرمحمد سر پورته کړ ، نجلۍ د مخامخ بام له ناوې څخه راټوبدونکو اوبو ته کتل ، څو پېچلي نري وينښته يې پر سپينه غاړه سربښ ول.

شهر محمد ولاړ شو ، د نجلۍ تر مخ ودرېد ، ورو يې وويل:

__ زړه دې مه خوره ، زه خو يم ، پيدا به شي.

نجلۍ هماغسې ناوې ته کتل... ورو يې وويل:

__ ته مهربانه يې.

د سري سر وڅرېد. سترگي يې له اوبنکو ډکې شوې ، يوه شېبه غلی و ، وروسته يې شونډې وخوځېدې:

__ راځه! سپرک ته به وڅېږو ، چېرې به ډوډۍ وخورو ، کېدای شي باران ودرېږي ، نورې کوڅې لا پاتې دي.

روان شو ، شاته يې مخ واړاوه ، تورپيکي په خپل ځای ولاړه وه ، ده ته يې کتل.

شهرمحمد وځنډل:

__ راځه!

نجلۍ حرکت وکړ ، دواړه غلي روان ول ، د سري په زړه کې د نجلۍ وروستۍ خبره په تکرار ډول راگرځېده:

ته مهربانه يې ، ته مهربانه يې ، ته...

شهرمحمد پر پاڅه سپرک بوتونه ټکوهل ، مړې خټې ترې تويې شوې ، خو لا يې هم ذهن د نجلۍ وروستۍ جملې نېولی و.

ته مهربانه يې ، ته مهربانه يې ، ته...

د موټر تېز هارن يې په غوږو ننوت ، توپ يې کړل ، يوه سره رنګه کرولا يې تر څنګ تېره شوه ، خړې اوبه باد شوې ، د سري پر پاڅو ولګېدې.

شېرمحمد په خشکه وويل:

__د غوا زويه.

تورپيکي ته يې وکتل ، سترگې يې ردې راختلې وې ، په هماغه موټر پسې يې کتل...
نجلی ناڅاپه چيغه کړه!

__اوبی مې.

په موټر پسې يې منډه واخيسته ، بل موټر برېک ونیو ، شېرمحمد تر لاس ونيوله ، په بېره يې وويل:

__کومه دی ؟

__په ها ، هاغه موټر کې.

__کوم موټر ؟

__هاغه سور موټر ، هماغه چې تاته يې اوبه در وپاشلې.

شېرمحمد يودم منډه واخيسته ، تېزه منډه ، تورپيکي پسې کتل ، دی گړندی روان و ، يو ځل د سړک مينځ ته ورغی ، د موټرو هارنونه پورته شول ، بېرته يې د سړک ژۍ په مخه ورکړه ، له پښو څخه يې خړې اوبه بادېدلې ، پټکي ورته ولوېد ، ده د لېونیانو په څير منډې وهلې...

تورپيکي گړندی پسې روانه وه ، مخکې لاړه ، لوند پټکي يې له خړو اوبو ورپورته کړ ، په خپله سينه پورې يې ونیو. موټر په يوه کوڅه ننوت ، خو سړي لا په پاڅه سړک منډې وهلې.....شېبه وروسته دی هم تر راوتلې دېواله پټ شو.

وخت ووت ، تورپيکي د کوڅې خولې ته ورسېده. شېرمحمد را روان و ، خوله يې له خدا نه سره ټولېده ، له خوشالۍ يې چيغه کړه!

__ما نه درته ويل چې پيدا کوو يې ؟

تورپيکي ورته وکتل ، د سړي ټول بدن په خټو لړلې و ، له بني لستوني څخه يې خړې اوبه څڅېدلې...
شېرمحمد په بېره پټکي ور واخيست ، پر خولې يې ړنګ پنگ تاو کړ ، په خدا يې وويل:

__پيدا شو ، اخير پيدا شو.

تورپيکي غلې ولاړه وه ، سړي ته يې کتل...

شېرمحمد وويل:

__راځه!

نجلی پسې روانه شوه.

شېرمحمد يو دم ودرېد ، تورپيکي ته يې وويل:

__ډاډه يې چې انجنير حنيف و ؟

نجلی د (هو) په نښه سر وخوځاوه.

سړي يودم وخنډل:

__بس! ستړيا دې ختمه شوه ، ته به خپلې خور ته ورشي او زه...

ناڅاپه غلۍ شو ، په سترگو کې يې اوبنکې راټولې شوې ، ترخه موسکا يې پر خړو شونډو وغځېده ، خپله خبره يې بشپړه کړه:

__او زه به غزني ته.

تورپيکي ورته کتل....

شېرمحمد يودم وخنډل:

__اوس نو خوشاله اوسه ، خوشاله
 مخ يې واراوه ، روان شو. د يوې کوڅې په خوله کې ودرېد ، ويې ويل:
 __موتر دلته راتاو شو.
 تورپيکي مخامخ وکتل ، کوڅه لنډه وه ، دواړو خواوو ته لس __دولس کورونه ښکارېدل. پای ته يې زراعتي
 ځمکې پرتې وې.
 شېرمحمد وويل:
 __موتر لېږي و ، خو غلط نه يم ، په همدې کوڅه کې راتاو شو. بس ، په دې لسو ، دولسو کورونو کې يو کور
 ستا د اوښي دی.
 تورپيکي غلې ولاړه وه ، شېر محمد ته يې کتل...
 له يوه کوره يو تنکی ځوان راووت ، پر سر يې شکرۍ اېښې وه.
 شېرمحمد ور مخته شو ، په بېړه يې وويل:
 __د انجنير حنيف کور کوم يو دی ؟
 هلک مخامخ گوته ونيوله:
 __هاغه ! سپينه لويه دروازه چې لري. هاغه دوه منزله نخودي رنگه کور.
 سړي په خبره کې ور ولوېد:
 __د غزني دی.
 هلک وويل:
 __هو ، زامن يې له ما سره يوځای مکتب ته ځي ، مشر يې شفيق نوميري ، بل يې عتيق ، وره خور هم لري ،
 وحیده ورته وايي.
 شېرمحمد تورپيکي ته مخ ور واراوه ، هغې ځمکې ته کتل.
 هلک وويل:
 __زه نانوايي ته ځم ، زغالي لندېږي.
 شېرمحمد ورغی ، د نجلۍ تر مخ ودرېد ، ورو يې وويل:
 __بيا خو غلط نه يو راغلي ؟
 تورپيکي غريو واخيسته:
 __نه.
 شېرمحمد وخندل:
 __نو بيا ولې ژاړې ؟
 نجلۍ غلې وه.
 شېرمحمد ځمکې ته وکتل ، سره ساه يې وايسته ، ورو يې وويل:
 __ښه نو ، ما په خپل قول وفا وکړه ، ستا د خور کور پيدا شو ، زه بايد لاړ شم.
 تورپيکي په غريو کې وويل:
 __دا درواخله.
 شېرمحمد سر هسک کړ ، نجلۍ درې د سرو زرو ښکړي ورته نيولي وو.
 سړي ترخه وخندل:
 __ملندې وهې ؟

د تورپيکي سلکي شوي:

__ ما درته ويلي و چې تر هراته مي ورسوه ، بنکري يې ستا.

د شېر محمد د تندې گونځې سره ورغلې:

__ خو ما د پيسو له پاره نه يې راوستي.

يودم يې وځنډل ، جيب ته يې لاس کړ ، نمجن نوټونه يې راويستل. ورو يې وويل:

__ ما حساب هم درسره ونه کړ ، خو خدای شته ، ستا يوه روپۍ مې هم بيخايه نه ده لکولې. بس ، يواځې يو زرگون راوبخښه ، د بېرته نک کرايه نه لرم.

تورپيکي په غريو کې وويل:

__ په جيب کې يې واچوه.

__ خو

نجلي په خبره کې ورولوبده:

__ مه مې شرموه.

سري پيسې جېب ته کړې ، کله چې يې لاس راويست ، په گوټو کې يې يوه آينه نيولې وه.

ورو يې وويل:

__ بده يې مه گڼه ، دا درسره وساته ، ښکلې جوړه شوې ، ته ورته وگوره ، په زرتارو کې يې نيولې ده . کله کله پکې گوره ، نه به دې هېرېرم.

نجلي لاس ور وغځاوه ، آينه يې په ټټر پورې وينوله. ورو يې وويل:

__ څوک وايي چې ته بدرنگه يې ؟

شېرمحمد وځنډل:

__ ملنډې وهي ؟

نجلي پورته وکتل ، له شنو سترگو څخه يې اوښکو منډه واخيسته ، په لنډو سپينو بغورو کې د باران له څاڅکو سره گډې شوې ، شونډې يې وخوځېدې:

__ له زړه وايم.

د شېرمحمد سر وڅرېد ، ورو يې وويل:

__ يوه خبره درته وکم ؟

د نجلي سلکيو زور واخيست.

__ هو

سري په غريو کې وويل:

__ هيڅ

تورپيکي هماغسې ور ته کتل...

شېرمحمد مخ واراوه ، په ژرغوني غږ يې وويل:

__ خه.

نجلي روانه شوه. سري پسي وکتل ، هغه ورو ورو ليرې کېدله ، شېبه وروسته سپينې دروازې ته ورسېده ، د دروازې پر دستکيز يې لاس کېښود. همالته ځوړند سر ودرېده. شېرمحمد مخ واراوه ، لينکې يې لږځېدل ، پښو يې سستي ورکوله ، سترگې يې له اوښکو ډکې وې. دی د زړه په زور څو کامه مخکې لاړ ، خو يودم يې تر

شا د اوبو چرپا واورېده ، په بهر يې ور وکتل ، تورپيکي مندې ور وهلي ، تکرې يې په غاړه کې پروت و ، پلاستيکي چوټي يې له پنبو ختلي وې ، راغله او د شېرمحمد تر مخ خورند سر ودرېده .
 شېرمحمد په حيراني ورته کتل ، د تورپيکي د اوږدو وينښتو له تاو شويو څوکو څخه رانه څاڅکي توپدل .
 نجلی يوه شېبه غلی وه ، دې په تيزې ساه وهله ، وروسته يې په غريو کې وويل :
 _يوه خبره درته وکم ؟

د سړي ستونی ډک شو :

_هو

د نجلی سړی شونډې ورپېدې :

_ته راباندې گران يې .

يودم يې د شېرمحمد پر تتر سر کېښود ، په جيفو جيفو يې وژړل ...

د سړي په سترگو کې راټولو اوبښکو لار وکړه ، لږزانده کوټې يې د تورپيکي په لنډو وينښتو کې ننوتې ، د هغې سر يې په خپل تتر پورې ټينگ کړ .

نجلی ژړل او په ژړا کې يې همدا يوه خبره کوله .

_ته راباندې گران يې ، ته راباندې گران يې ، ته ...

شېرمحمد خپله زړه د هغې د ککړۍ په پستو ، لنډو وينښتواينې وه . ده څو گامه ليري ، په خړو اوبو کې دوو پرتو پلاستيکي چوټو ته کتل ، د چوټو پوندې د سپينې لويې دروازې خواته وې .

(پای)

۱۳۹۰ ل کال د دلوي شلمه _ کابل

